

وَأَحْسَنَ مِنْكَ لَمْ تَرْقُطْ عَيْنٌ
وَأَجْمَلَ مِنْكَ لَمْ تَلِدِ النِّسَاءَ
خُلِقْتَ مُبْرَأً مِنْ كُلِّ عَيْبٍ
كَأَنَّكَ قَدْ خُلِقْتَ كَمَا تَشَاءُ

”اے کونین کے تاجدار صَلَّی اللہُ عَلَیْہِ وَاٰلِہٖ وَسَلَّم! آپ سے زیادہ حسین
کسی آنکھ نے دیکھا نہیں اور آپ صَلَّی اللہُ عَلَیْہِ وَاٰلِہٖ وَسَلَّم سے بڑھ کر
حسین و جمیل کسی ماں نے جنا ہی نہیں۔ آپ ہر عیب
سے پاک پیدا ہوئے ہیں اور یوں لگتا ہے جیسے آپ اپنی
مرضی کے مطابق پیدا ہوئے ہیں۔“

ہجرت کا اصل محرک

مدینے کی طرف ہجرت کا اصل محرک صرف یہ تھا کہ آپ ایک خدا کی عبادت کرنا چاہتے تھے، اور خدا کے بندوں کو یہی دعوت دیتے تھے، مگر مکے والے نہ اس کے روادار تھے، کہ آپ ﷺ ان کے خود ساختہ معبودوں کو چھوڑ کر ایک خدا کی عبادت کریں نہ انہیں یہ گوارا تھا کہ آپ مکہ میں خدائے واحد کی عبادت کا پرچار کریں..... ان کا اصرار تھا کہ خانہ کعبہ میں ۳۶۰ بتوں کی عبادت ہوگی، اور آپ کا مشن یہ تھا کہ یہاں اس ایک اللہ کی عبادت ہو جس عبادت کے لیے ہی یہ تعمیر کیا گیا ہے۔

یہ کشمکش بڑھتی ہی گئی، اور مسلمانوں کے لیے مشرکین مکہ نے اپنے وطن کی زمین تنگ کر دی، مسلمانوں کو حبشہ کی طرف ہجرت کی اجازت دی گئی اور مسلمانوں نے اس عزم و فیصلے کے ساتھ اپنا وطن چھوڑ کر حبشہ کی طرف ہجرت کی، کہ وہ عبادت ایک ہی خدا کی کریں گے، چاہے اس کے لیے انہیں روئے زمین کے کسی خطے میں جانا پڑے، اس لیے کہ ان کے رب کا یہی حکم ہے:

﴿لِيعْبَادِيَ الَّذِينَ آمَنُوا إِنَّ أَرْضِيَّ وَأَسِعَةً لِّالْيَاثَىٰ فَاعْبُدُونِ﴾ (العنكبوت: ۵۶)

”اے میرے بندو! جو ایمان لائے ہو میری زمین وسیع ہے پس تم میری ہی عبادت کرو۔“

یعنی مکے کی سرزمین اگر ان ظالموں نے تمہارے لیے تنگ کر دی ہے اور یہاں یہ لوگ تمہیں ایک خدا کی بندگی نہیں کرنے دیتے تو یہاں سے ہجرت کر جاؤ، خدا کی زمین بہت وسیع ہے، جہاں تمہیں یہ موقع ہو وہاں جا کر بس جاؤ۔ وطن، ملک، خاندان اور مال و دولت سب کچھ چھوڑا جاسکتا ہے مگر اپنا نصب العین نہیں چھوڑا جاسکتا۔

صحابہ کرام گروہ درگروہ حبشہ کی طرف ہجرت کرنے لگے، ممتاز صحابہ میں حضرت ابوبکر صدیق رضی اللہ عنہ اور حضرت علی مرتضیٰ ہی مکے میں رہ گئے..... اس وقت مکہ کے مشرکین نے باہمی مشورے سے یہ فیصلہ کیا کہ خاتم الانبیاء کو (توبہ توبہ) قتل کر دیا جائے۔ رات کے وقت کچھ نوجوانوں نے آ کر رحمت عالم ﷺ کے گھر کو گھیر لیا، اور یہ سوچا کہ صبح کو جب آپ نکلیں گے تو یکبارگی سب کے سب آپ پر ٹوٹ پڑیں گے۔

تیرہ سال سے آپ ﷺ ان کو خدائے واحد کی عبادت کا پیغام دے رہے تھے، لیکن ان سنگ دلوں نے آپ کی بات سن کر نہ دی، اور آخر کار آپ ﷺ اس رات مدینے جانے کے لیے اپنے گھر سے نکل کھڑے ہوئے، نبوت کا تیرہواں سال تھا، ماہ صفر کی ۲۷ تاریخ تھی۔ جمعہ کی مبارک رات تھی۔ آپ سورہ یٰسّٰ کی تلاوت کرتے ہوئے ان محاصرہ کرنے والوں کے درمیان سے نکلے لیکن خدا کی حفاظت اور انتظام کہ وہ آپ ﷺ کو دیکھ نہ سکے، اور آپ ﷺ رات کی تاریکی میں اپنے مخلص رفیق کے ساتھ مکے سے مدینے کے لیے روانہ ہو گئے۔

فہرست

	جواہر پارے	رباعی
	کلمہ طیبہ	مسجد قبا کی تعمیر
	اداریہ	جائزہ
2		(حافظ احمد شاکر)
4	درس حدیث	توفیق الباری
	سیرت نبوی	آنحضور ﷺ ایک جرنیل کی حیثیت میں
6		(مولانا عبد المجید خادم سوہدروی)
13	سیرت نبوی	نبی ﷺ کے داعیانہ اوصاف
	تحقیق و تنقید	گستاخ اور شاتم رسول کی سزا
17		(مولانا محمد اسماعیل عبداللہ، بلتستانی)
24	پند و نصائح	چند خوش نصیب لوگ..... (۲)
	یاد رفتگان	مولانا عطاء الرحمن اشرف
29		(عبدالرشید عراقی)
31	تبصرہ کتب	(محمد سلیم چنیوٹی)
	شعر و ادب	نعت رسول مقبول ﷺ
		(مولانا محمد داؤد راز)

جائزہ

نبی ﷺ آخری نبی ہیں اور اسلام آخری دین ہے۔ اس کو اگر یوں تعبیر کیا جائے کہ دین اسلام قیامت تک رہے گا، کافر اگرچہ اس کو ناپسند کریں، اور اسلام ہی تمام دینوں پر غالب آکر رہے گا تو یہ بات بھی غلط نہ ہوگی۔ کافروں کی ناپسندیدگی کی تازہ مثال چھٹی صدی میں کفار کی وہ وسیسہ کاریاں اور سازشیں ہیں جو کفار نے قومیتوں کا فتنہ ابھار کر مسلمانوں کی خلافت گرانے اور مسلمانوں کو پارہ پارہ کرنے کے لیے کی تھیں۔ خلافت کو تاراج کرتے وقت کفار جن مسلمان ممالک میں بے عملی یا بے دینی کا زہر گھولنے میں کامیاب ہو گئے اور جن ممالک کے مسلمان حکمرانوں نے اس میٹھے زہر کو تریاق جان کر اپنے عوام میں سرایت کرنے کی کوشش کی ان میں سے کچھ بالآخر اپنے انجام کو پہنچ کر رخصت ہو گئے اور کچھ ممالک اسلامیہ حال میں اٹھنے والے انقلاب کی طوفانی لہروں کی زد میں آچکے یا آ رہے ہیں۔ اور باقی جنہوں نے بے عملی اور لادینی لہروں کو روک دیا اور اپنے خطہ حکمرانی میں دین کو نافذ کیا، غالب رکھا اسلامی شعائر کا احترام کیا اور بطور مملکت اس میں بے عملی اور لادینیت کی نہ تبلیغ کی، نہ ہونے دی اور نہ ہی عوام کو خوش حال رکھ کر قومیت کے زہر کی نمود ہونے دی، ان ممالک میں اب تک نسبتاً بلکہ دیگر ممالک کے مقابلہ میں بہت خیر ہے اگرچہ مغربی میڈیا کی دراندازی سے ان ممالک میں بھی نصف صدی پہلے جیسا..... غلبہ دین کا..... ماحول تو نہ رہا لیکن پھر بھی علمائے دین کا احترام، فرائض کا اہتمام، عاملین شریعت کی عزت افزائی، عصری تعلیم پر دینی تعلیم و تعلم کا تفوق ان ممالک میں دیگر ممالک کی نسبت بے روزگاری بھی کم اور اسی طرح جرائم کا گراف بھی پست رہا، ہمارے خیال میں یہ واضح فرق صرف اور صرف ان ممالک کے حکمرانوں کا اللہ تعالیٰ سے تعلق، رابطہ، اعتماد اور اسی باری تعالیٰ کی ذات پر انحصار کی برکت کی وجہ سے ہے۔

سرکاری وغیر سرکاری میڈیا، حکمران اور سیاسی لیڈر سب نظریہ پاکستان جسے اسلامی نظام کا ہم معنی کہا جاتا ہے، ہی کو قیام پاکستان کا مقصد قرار دیتے رہے اور اب تک دے رہے ہیں۔ سیاستدان اور حکمران اس میں کس حد تک مخلص تھے؟ یہ کوئی ایسی پہیلی نہیں کہ سمجھ نہ آ سکے۔ قیام پاکستان کے فوراً بعد جب پاکستان کے عوام اسلامی نظام کا نقاضا کرنے لگے تو سیاستدانوں، حکمرانوں اور بیوروکریٹس مسلمانوں کے فقہی اختلافات کی آڑ لے کر جب یہ راگنی الاپنے لگے کہ کون سا اسلام؟ تو تمام فقہی مکاتب فکر کے ۳۱ علماء نے ۲۲ نکات پر مشتمل متفق علیہ دستاویز پیش کر کے ان کا مونہہ بند کر دیا لیکن اسلامی نظام کا نفاذ نہ ہونا تھا نہ ہوا اس لیے کہ کوئی سیاست دان، حاکم یا بیوروکریٹ اسلامی نظام چاہتا ہی نہیں تھا کہ سیاست دان..... جن کی اکثریت..... وہ جاگیر دار تھے جو انگریز کے پشتینی وفادار تھے، حکمران انگریزوں ہی کی تربیت یافتہ..... دیسی انگریز..... تھے اور بیوروکریٹس کی تو تعلیم و تربیت ہی طاغوت کے اس عالمی نکتہ کے دائرہ میں ہوئی کہ مذہب انفرادی مسئلہ ہے نظام حکومت سے..... معاذ اللہ..... اس کا کیا تعلق؟ لیکن حکمرانوں اور سیاستدانوں کی مجبوری تھی کہ وہ اسلامی نظام کے نفاذ سے کھل کر نہ کبھی انکار کر سکے اور نہ ہی اس سے اظہارِ لاف تعلق بلکہ عوام 'جو کہ بہ دل و جان اسلام سے قلبی تعلق رکھتے تھے' سے ووٹ لینے یا ہمدردی حاصل کرنے کے لیے ان کو ہمیشہ اسلام ہی کا نام استعمال کرنا پڑا۔ جہاں تک یاد پڑتا ہے ۶۳ سال کے سول حکمرانوں میں سے ایک آدھ حکمران ہی غیر جاگیر دار یا ہوگا لیکن حصولِ اقتدار اور بقائے حکمرانی کے لیے نعرہ سب نے اسلام ہی کا لگایا۔ ہاں! طاغوت اسلام مخالف یا اسلام بیزار طریق سیاست کی بدنامی لینے کے بجائے پاکستانی عوام کے عقائد میں چک، اہل دین کی بے قدری، شعائر اسلام کی بے توقیری، آوارگی، ژولیدہ فکری اور فحش کو پھیلایا، عوام کو آسائش کا عادی بنا دیا گیا، سود کو رواج

دیا گیا، غرضیکہ عوام میں غیر اسلامی طریق حیات کی نمو خوب کی گئی خصوصاً جب سے الیکٹرانک اور پرنٹ میڈیا..... مادر پدر..... آزاد کیا گیا تب سے عوام کی علم، مطالعہ، تدبر سے پالیسی کے مطابق علم سے محرومی کے ساتھ ساتھ دین سے بھی دوری بڑھتی گئی تا آنکہ لادینی قوتوں نے نصف صدی بعد مشرف کی شکل میں ایک ایسا ”دیدہ ور“ ڈھونڈھ لیا جس نے کھل کر..... اسلامی تاریخ کے لادین حکمران..... اتاترک کو اپنا آئیڈیل قرار دے دیا اور بڑی تمکنت سے اپنی سگ بدست تصویروں سے لادینیت کا ثبوت بھی دے دیا۔ اس نے تعمیر مساجد کے لیے نئے قوانین ایجاد کیے، مدارس دینیہ اور علمائے دین کے خلاف کھل کر دریدہ دینی کی گئی۔ عالمی طاغوت کی مسلم کش پالیسی کے سامنے اس نے صرف بند ہی نہیں باندھا بلکہ بھیگی بلی بن کر اس کی عملی تائید بھی کرتا رہا اور اس نے طاغوت سے تعاون اس حد تک کیا کہ مسلمانوں کو کفار کے ہاتھ بیچ دیا اور پھر ڈھٹائی سے رقم کی وصولی کا اپنی کتاب میں اعتراف بھی کیا۔ طاغوت نے سینکڑوں بے گناہ مسلمانوں کے خون ناحق کی جوہولی کھیلی اس میں اس نے بھرپور مدد کی اور جامعہ حفصہ کی ہزاروں بے گناہ بچیوں کو اپنے ہی وطن کی فورسز کی وردیوں میں ملبوس افراد نے اسی کے دور حکمرانی میں تہہ تیغ کیا۔ وطن عزیز کے اس اندوہناک موقع پر تمام مذہبی سیاسی جماعتوں کے سربراہ کبوتر کی طرح آنکھیں بند کر کے مظلوم بچیوں کو ظالموں کے محاصرے میں چھوڑ کر لندن کی اے پی سی کانفرنس میں شرکت کے لیے روانہ ہو گئے اور اب تک کسی کی پیشانی سے عرق ندامت کا ایک قطرہ نہیں ٹپکا۔

اللہ نہ کرے کہ ایسا ہو لیکن ہم سمجھتے ہیں کہ ماضی میں یہ سب کچھ اتمام حجت کے لیے ہوتا رہا پھر مشرف نے اپنا کام مکمل کر لینے کے بعد جب بستر گول کر لیا تو ہمارے جمہوریوں نے جمہوریت کی آمد کے شادیاں بجا کر اس کو مکمل اعزاز و اکرام..... پروٹوکول..... کے ساتھ رخصت کیا نہ اس وقت اور نہ اب تک کسی حاضر سروس سول و غیر سول حکم رانوں کو اس کا کوئی جرم یاد نہ آیا۔ اور بی جمہوریت کے حصول کی خوشی میں اس کے سب جرائم فراموش کر دیے گئے اور نہ ہی اس کو کسی جرم کی سزا دی گئی بلکہ اس کے جانشین حکمرانوں میں شاید اس کی جرأت بھی نہ ہو کہ یہ ”وعدہ“ ان کے لیے ممکن ہے قرآن و حدیث جیسا ہو۔ اور نئے حکم ران تخت حکمرانی پر فروکش ہو گئے، حکمران تو اگرچہ بدل گئے لیکن طرز حکمرانی بدلنے کی بجائے وہی رہا بلکہ اسی کے ادھورے کام مکمل کیے جانے لگے۔ ہاں البتہ اس کی پالیسیوں کے نتیجے میں پیدا کی گئی مہنگائی نے جبرے مزید کھول لیے ہیں جس میں خود کشیوں کے ذریعہ روزانہ عوام اس میں ہڑپ ہو رہے یعنی مر رہے ہیں۔

بارہا مرتبہ کہی ہوئی یہ پیتا آج پھر دہرائی گئی ہے کہ ہمارا من حیث القوم یہ حال اس لیے ہو رہا ہے کہ ہم اللہ تعالیٰ پر توکل، اعتماد اور انحصار من حیث القوم نہیں کر رہے بلکہ مذکورہ عادات و وجوہات کی نسبت اگر حکم رانوں اور سیاستدانوں کی طرف کریں تو ان کے انحصار اور اعتماد کے سارے رخ اور راستے صرف امریکا کی طرف جاتے ہیں حتیٰ کہ اب امریکا نے ریمنڈ ڈیوس کی رہائی کو امریکی فوجی امداد کے ساتھ مشروط بھی کر دیا ہے جس سے بآسانی اگر یہ سمجھا جائے کہ حکم ران شاید یہ سمجھتے ہوں گے کہ بے گناہ مرنے والے تو اب آنے سے رہے اب امداد تو آنی چاہیے۔ باقی رہا آنے والا کھل؟ تو وہ کھل کس نے دیکھا ہے۔

غور کرنے کی بات یہ ہے کہ امریکا کے زیر اثر جو ممالک اس وقت انقلاب کی زد میں آچکے یا انقلاب کی دہلیز پر کھڑے ہیں اس تناظر میں ہمیں وطن عزیز میں آنے والا کھل بھی نظر آنا چاہیے۔ اور وہ ممالک یہاں تک کیوں پہنچے ہیں؟ اس کا تجزیہ بھی کرنا چاہیے۔ ہمارے لکھاری، تجزیہ نگار، سیاست دان اور بزرگمہر قلم کار مذکورہ ممالک کے ان حالات کا سبب صرف آمریت اور بدعنوانی کو قرار دیتے ہیں۔ افسوس کہ مسلمان ہونے کے باوجود ان کی نظریں فرامین الہی کی نافرمانیوں اور سرکشیوں تک نہیں جاتیں۔ کیا یہ بہتر نہیں کہ قرآن مجید نے پہلی امتوں کی تباہی و بربادی کے جن اسباب کا ذکر کیا ہے ہم ان کی روشنی میں مسلم ممالک کے تنزل، امت مسلمہ کے روبہ زوال ہونے اور اپنے ادبار کا جائزہ لیں؟

ان فی ذلک لذرۃ لا ولی الا للہ

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ
تسہیل: حافظ محمد اشرف سعید (نیوکول شالامار باغ۔ لاہور)

باب: حزن

غم کا بیان

۸۶۴. عن سعید بن المسیب، عن أبيه، عن جدّه: أنّه أتى النَّبِيَّ ﷺ فَقَالَ: ((مَا اسْمُكَ؟)) قَالَ: حَزْنٌ، قَالَ: ((أَنْتَ سَهْلٌ)) قَالَ: لَا أُغَيِّرُ اسْمًا سَمَانِيَهُ أَبِي. قَالَ ابْنُ الْمُسَيَّبِ، فَمَا زَالَتِ الْحُزُونَةُ فِينَا بَعْدُ. [صحيح]

”حضرت سعید بن مسیب رحمہ اللہ اپنے والد سے روایت کرتے ہیں کہ ان کے دادا رسول اللہ ﷺ کی خدمت میں حاضر ہوئے۔ آپ ﷺ نے فرمایا: تیرا نام کیا ہے؟ کہا میرا نام حزن ہے۔ آپ ﷺ نے فرمایا: تو سہل ہے۔ انہوں نے عرض کیا جو نام میرے باپ نے رکھا ہے میں اس کو تبدیل نہیں کروں گا۔ سعید بن مسیب کہتے ہیں اس انکار کے بعد ہمیشہ ہمارے گھر انہ میں غم و اندوہ کی کیفیت رہی۔“
یہ روایت سعید بن مسیب سے بہ سند دیگر بھی مروی ہے۔ جو آگے آ رہی ہے۔

۸۶۵. عن عبد الحميد بن جُبَيْرٍ بنِ شَيْبَةَ قَالَ: جَلَسْتُ إِلَى سَعِيدِ بْنِ الْمُسَيَّبِ، فَحَدَّثَنِي أَنَّ جَدَّهُ حَزَنًا قَدِمَ عَلَى النَّبِيِّ ﷺ فَقَالَ: ((مَا اسْمُكَ؟)) قَالَ: اسْمِي حَزْنٌ قَالَ: ((بَلْ أَنْتَ سَهْلٌ)) قَالَ: مَا أَنَا بِمُغَيِّرِ اسْمًا سَمَانِيَهُ أَبِي. قَالَ ابْنُ الْمُسَيَّبِ: فَمَا زَالَتِ فِينَا الْحُزُونَةُ. [صحيح]

”حضرت عبد الحمید بن جبیر سے روایت ہے کہ حضرت سعید بن مسیب کے پاس بیٹھا ہوا تھا انہوں نے بیان کیا کہ میرا دادا حزن رسول اللہ ﷺ کی خدمت میں آیا آپ ﷺ نے فرمایا تیرا نام کیا ہے؟ اس نے عرض کیا میرا نام حزن ہے۔ آپ ﷺ نے فرمایا بلکہ تو سہل ہے۔ میرے دادا نے عرض کیا میں اپنے باپ کے رکھے ہوئے نام کو تبدیل نہیں کروں گا۔ سعید بن مسیب کہتے ہیں اس انکار کے بعد ہمارے خاندان میں ہمیشہ خرونت چلی آتی ہے۔“

باب: اسم النبی ﷺ و کنیتہ

رسول اللہ ﷺ کے نام پر نام رکھنا

آپ ﷺ کی کنیت پر کنیت رکھنا

۸۶۶. عن جابر قال: وَلِدَ لِرَجُلٍ مِّنَّا غُلَامٌ فَسَمَّاهُ الْقَاسِمَ، فَقَالَتِ الْأَنْصَارُ: لَا نُكْنِيكَ أَبَا الْقَاسِمِ، وَلَا نُنْعِمُكَ عَيْنًا فَاتَى النَّبِيَّ ﷺ فَقَالَ لَهُ مَا قَالَتِ الْأَنْصَارُ، فَقَالَ النَّبِيُّ ﷺ: ((أَحْسَنَتِ الْأَنْصَارُ، تَسَمُّوْا بِاسْمِي وَلَا تَكْتُبُوا بِكُنْيَتِي، أَنَا قَاسِمٌ)) [صحيح]

”حضرت جابر رضی اللہ عنہ سے روایت ہے کہ ہم میں سے ایک انصاری کے ہاں لڑکا پیدا ہوا انہوں نے اس کا نام قاسم رکھ دیا، انصار کے لوگوں نے کہا ہم تمہیں قاسم کی کنیت سے نہیں پکاریں گے اور نہ ہم تمہیں یہ خوشی دے کر تمہاری آنکھیں ٹھنڈی کریں گے اس پر وہ آدمی رسول اللہ ﷺ کی خدمت میں حاضر ہوا اور اس نے انصار کی وہ بات جو انہوں نے کہی

تھی آپ ﷺ کو بتائی۔ رسول اللہ ﷺ نے فرمایا: انصار نے صحیح بات کی ہے۔ میرے نام پر نام رکھو اور میری کنیت پر کنیت نہ رکھو بے شک میں قاسم ہوں۔“

۸۶۷. عن منذر قال سمعت ابن الحنفية يقول: كانت رخصة لعلي قال: يا رسول الله إن ولد لي بعدك أسميه باسمك وأكنيه بكنيتك؟ قال ((نعم)) ”محمد بن حنيفة سے روایت ہے کہ حضرت علی رضی اللہ عنہ کو رسول اللہ ﷺ کی طرف سے اجازت حاصل تھی۔ انہوں نے رسول اللہ ﷺ سے عرض کیا تھا اگر آپ کے بعد میرے ہاں کوئی لڑکا پیدا ہوا تو میں اس کا نام آپ کے نام پر اور اس کی کنیت آپ کی کنیت پر رکھوں گا۔ آپ ﷺ نے فرمایا: ہاں رکھ لینا۔“ [صحیح]

۸۶۸. عن أبي هريرة قال: نهى رسول الله ﷺ أن نجتمع بين اسمه وكنيته، وقال: ((أنا أبو القاسم والله يعطى وأنا أقسم))

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے اپنے نام اور اپنی کنیت کو یک جا کر دینے سے منع فرمایا ہے اور ارشاد فرمایا میں ابوالقاسم ہوں اللہ دیتا ہے اور میں تقسیم کرتا ہوں۔“ [حسن صحیح]

۸۶۹. عن أنس قال: كان النبي ﷺ في السوق، فقال رجل: يا أبا القاسم، فالتفت النبي ﷺ فقال: دعوتُ هذا، فقال: ((سموا باسمي ولا تكنوا بكنيتي)).

”حضرت انس بن مالک سے روایت ہے رسول اللہ ﷺ بازار میں جا رہے تھے ایک آدمی نے کہا اے ابوالقاسم تو آپ ﷺ اس کی طرف متوجہ ہوئے تو اس نے کہا میں نے تو اس آدمی کو پکارا ہے۔ آپ ﷺ نے اس پر فرمایا: میرا نام تو رکھ لو لیکن میری کنیت نہ رکھو۔“

باب: هل يكنى المشرك؟

کیا مشرک کو کنیت سے پکارا جائے

۸۷۰. عن عروة ابن زبير أن أسامة بن زيد أخبره، أن رسول الله ﷺ بلغ مجلساً فيه عبد الله بن أبي بن سلول وذلك قبل أن يسلم عبد الله بن أبي فقال: لا تؤذينا في مجلسنا، فدخل النبي ﷺ على سعد بن عباد، فقال: ((أى سعد ألا تسمع ما يقول أبو حباب؟)) يريد عبد الله بن أبي بن سلول. [صحیح البخاری]

”حضرت اسامہ بن زید رضی اللہ عنہ سے روایت ہے کہ رسول اللہ ﷺ ایک مجلس میں تشریف لائے جس میں عبد اللہ بن ابی بن سلول موجود تھا۔ یہ واقعہ عبد اللہ کے اسلام قبول کرنے سے پہلے کا ہے۔ عبد اللہ نے کہا ہماری مجلس میں ہمیں تکلیف نہ دیا کرو پھر رسول اللہ ﷺ سعد بن عبادہ کے پاس تشریف لائے۔ آپ ﷺ نے فرمایا: کیا تم نے سنا ہے ابوحباب نے کیا کہا ہے۔ ابوحباب عبد اللہ بن ابی سلول کی کنیت تھی۔“

باب: الكنية للصبي

بچے کی کنیت

۸۷۱. عن أنس قال: كان النبي ﷺ يدخل علينا - ولى أخ صغير يكنى أبا عمير، وكان له نغز يلعب به فمات - فدخل النبي ﷺ فرأه حزينا فقال: ((ما شأنه؟)) قيل له: مات نغره، فقال: ((يا أبا عمير، ما فعل النغير؟)) [صحیح]

”حضرت انس رضی اللہ عنہ سے روایت ہے کہ رسول اللہ ﷺ ہمارے ہاں آیا کرتے تھے میرا ایک چھوٹا بھائی تھا اس کی کنیت ابوعمیر تھی اس کی ایک چڑیا لال چوچ کی تھی جس کو بغیر کہتے ہیں وہ اس سے کھیلا کرتا تھا وہ چڑیا مر گئی۔ رسول اللہ ﷺ تشریف لائے تو اس کو رنجیدہ و غمگین دیکھا اور اس سے فرمایا: اس کی چڑیا (بلبل) کا کیا حال ہے۔ عرض کیا مر گئی ہے اس لیے اداس ہے۔ آپ ﷺ نے بچے سے فرمایا اے ابوعمیر تمہاری چڑیا کا کیا ہوا۔“

آنحضور ﷺ ایک جرنیل کی حیثیت میں

مولانا عبد المجید خادم سوہدروی رحمہ اللہ

مقابلہ کے لیے آیا۔ جب ادھر سے حضور ﷺ ڈیڑھ ہزار مسلمانوں کو ساتھ لیے ہوئے نکلے تو ابوسفیان جیسا بہادر تاب نہ لاسکا اور بھاگ گیا۔

۳: غزوہ احزاب یا خندق میں حضور ﷺ کے ساتھ صرف ۳ ہزار مسلمان تھے مگر کافر دس ہزار کی تعداد میں حملہ آور ہوئے، اور حضور ﷺ کے تدبیر کی بدولت ناکام واپس پھرے۔

۴: غزوہ بنو قریظہ میں محض حضور ﷺ کی مہارت سپہ گری کی وجہ سے یہود کو شکست فاش ہوئی۔ اور ان کے ۴۰۰ آدمی قتل اور دو سو (۲۰۰) اسیر ہوئے۔

۵: غزوہ خیبر میں حضور ﷺ کے زیرِ کمان صرف چودہ سو (۱۴۰۰) فوجی تھے اور یہود، کنانہ بن ابوالحق کی قیادت میں دس ہزار (۱۰۰۰۰) کی تعداد میں مقابلے پر نکلے تھے، مگر انہیں شکست فاش ہوئی۔

۶: غزوہ وادی القریٰ میں حضور ﷺ کے زیرِ کمان تیرہ سو فوجی تھے جن کے ساتھ آپ نے دشمن کو شکست دی۔

۷: غزوہ حنین میں بارہ ہزار لشکر کے ساتھ آپ ﷺ نے عرب کے کئی قبائل کا مقابلہ کیا جس میں آپ ﷺ کو فتح عظیم حاصل ہوئی۔

دشمن ۷ کی تعداد میں مقتول اور چھ ہزار کی تعداد میں اسیر ہوئے۔

۸: غزوہ طائف میں حضور کے زیرِ کمان بارہ ہزار فوج تھی۔ بنو ثقیف کا محاصرہ کیا گیا اور دشمن ایک مہینہ کے بعد خود بخود دائرہ اسلام میں داخل ہو گیا۔

۹: غزوہ تبوک میں حضور ﷺ قیصر ہرقل کے مقابلہ پر تیس ہزار فوج لے کر نکلے جس سے دشمن پر رعب چھا گیا اور اس نے لڑائی کا ارادہ ترک کر دیا۔

نبی کریم ﷺ کی زندگی کے دوسرے پہلوؤں کو چھوڑ کر جب آپ کی سیاسی زندگی پر نظر کی جاتی ہے، تو معلوم ہوتا ہے کہ حضور ﷺ دنیا کے سیاست دانوں میں سب سے زیادہ سیاست دان اور دنیا کے جرنیلوں میں سب سے بڑے جرنیل تھے۔

نپولین اعظم اور ڈیوک آف ولینگٹن اور ہینڈن برگ اور واشنگٹن وغیرہ اگرچہ دنیا کے بہت بڑے جرنیلوں میں شمار کیے جاتے ہیں۔ مگر حقیقت یہ ہے کہ تاریخی طور پر جب آنحضرت ﷺ کے حالات سے ان کا مقابلہ کیا جاتا ہے تو یہ حضور ﷺ کے تدبیر، حضور ﷺ کے ضبط، حضور ﷺ کی قوت ارادی، حضور ﷺ کے فنون جنگ سے مہارت، اور حضور ﷺ کی ماتحتوں سے ہمدردی وغیرہ اوصاف سپہ گری میں آپ کا لگانا نہیں کھا سکتے۔

بعض اہم غزوات ایک نظر میں:

حضور ﷺ کو ۲۵ھ سے ۹ھ تک یعنی صرف ۸ سال کے عرصہ میں تقریباً ۲۶ جنگوں میں حصہ لینا پڑا۔ جن میں سے گویا بعض بہت چھوٹی چھوٹی لڑائیاں ہیں، لیکن بعض بہت ہی اہم ہیں، چنانچہ چند ایک کی مختصر کیفیت درج ذیل ہے:

۱: غزوہ بدر میں آنحضرت ﷺ ۳۱۳ صحابہ کرام رضی اللہ عنہم کا لشکر تھا اور مخالفین، ابو جہل جیسے سپہ سالار کی سرکردگی میں ایک ہزار کی تعداد میں نبرد آزما تھے۔ مگر حضور ﷺ کے فنون جنگ سے کمال مہارت کی وجہ سے دشمن کو سہ چند ہونے کے باوجود شکست فاش ہوئی۔ مسلمان صرف ۱۲ شہید ہوئے، نہ کوئی زخمی ہوا، نہ اسیر ہوا اور دشمن ۷۰ کی تعداد میں مقتول اور ۷۰ کی تعداد میں اسیر ہوئے۔

۲: غزوہ بدر الاخریٰ میں ابوسفیان دو ہزار فوجی ساتھ لیے ہوئے

دنیا تک یاد رہے گا۔ آپ نے تیروں کی بارش میں اپنا گھوڑا آگے بڑھایا اور فرمایا:

انا النبی لا کذب انا ابن عبد المطلب
”میں سچا نبی ہوں اور عرب کے مشہور بہادر عبد المطلب کا بیٹا
ہوں بھلا پیچھے کیوں ہٹوں۔“

اس کے بعد آپ نے مسلمانوں کو لاکارا کہ ”اے بہادرو! کہاں جاتے ہو؟ میں تمہارا نبی یہاں کھڑا ہوں، آگے بڑھو، ہمت نہ ہارو۔“
چنانچہ اس آواز میں جادو کا اثر ثابت ہوا۔ بھاگتی ہوئی فوج آگے بڑھی اور دم بھر میں میدان کا نقشہ الٹ دیا۔

۳: جنگ احد میں بھی جب کفار نے عقب سے حملہ کیا اور اسلامی فوج میں کچھ ابتری سی پھیل گئی تو آپ ﷺ ہی تھے جو نہایت تیزی کے ساتھ دشمن کی طرف بڑھتے جا رہے تھے۔ چنانچہ آپ نے اس موقع پر بھی دل شکستہ اور منتشر فوج کو ”الی عباد اللہ۔ الی عباد اللہ انا رسول اللہ“ کی آواز دے کر جمع کیا۔ اور پھر سنبھل کر ایسا مقابلہ کیا کہ غنیم اپنے مقصد میں کامیاب نہ ہو سکا۔

حضرت علی رضی اللہ عنہ کا چشم دید بیان:

۴: حضرت علی رضی اللہ عنہ کے نام سے اور ان کی شجاعت کے بلند کارناموں سے کون واقف نہیں؟ وہ حضور ﷺ کی شجاعت کے متعلق فرماتے ہیں کہ میں نے اپنے آپ کو بدر کے دن دیکھا، کہ میں حضور ﷺ کی پناہ لیتا تھا اور ہم سب میں سے حضور ہی دشمن کے زیادہ قریب تھے اور یہ بھی فرمایا کہ بہادر وہی شخص ہوتا تھا جو رسول اللہ ﷺ سے زیادہ قریب ہوتا تھا کیوں کہ آپ ﷺ بالکل دشمن کے قریب تر ہوا کرتے تھے۔

۵: حضرت انس رضی اللہ عنہ کہتے ہیں کہ رسول اللہ ﷺ صورت اور سیرت میں سب لوگوں سے بہتر اور سخاوت سے زیادہ اور شجاعت میں سب سے اعلیٰ اور اکمل تھے۔ آپ کسی لشکر سے نہ ملتے تھے مگر ساری فوج سے پہلے آپ ہی واکیا کرتے تھے۔

۱۰: غزوہ فتح مکہ میں حضور ﷺ کے زیر کمان دس ہزار قدوسی تھے۔ قریش مکہ مقابلہ کی تاب نہ لا سکے اس لیے حضور ﷺ نے لشکر کو حکم دے دیا کہ مختلف راستوں سے شہر میں داخل ہوں اور جب تک کوئی مسلح دستہ مزاحم نہ ہو، ہتھیار کا استعمال نہ کیا جائے صرف ایک دستہ کی مزاحمت ہوئی اور مکہ با امن و امان فتح ہو گیا۔

غزوات نبوی کی شاندار کامیابی:

الغرض تاریخ ہمیں بتاتی ہے کہ حضور ﷺ کے زمانہ میں جس قدر جنگیں ہوئیں ان میں مسلمانوں کے کل ۲۵۹ آدمی شہید ہوئے ایک اسیر اور صرف ۱۲۷ دشمنی ہوئے مگر بخلاف اس کے دشمن کے ۵۹ آدمی قتل اور ۶۵۶۴ آدمی اسیر ہوئے جس سے اندازہ لگایا جاسکتا ہے کہ مسلمان بے سروسامانی کے باوجود محض حضور ﷺ ایسے کمانڈر انچیف کی وجہ سے کس قدر محفوظ و مصون اور کامیاب ہوتے رہے اور ہر مرحلے پر کامرانی ان کے قدم چومتی رہی۔

حضور ﷺ کی شجاعت و بہادری:

ایک جرنیل یا سپہ سالار کے لیے جس قدر شجاع اور بہادر ہونا ضروری ہے، وہ کسی سے مخفی نہیں مگر حضور ﷺ کی شجاعت اور بہادری پر جب نگاہ جاتی ہے تو معلوم ہوتا ہے کہ اس سارے عرب میں آپ کا لوہا مانا جاتا تھا اور قرب و جوار میں بھی آپ ﷺ سا کوئی شجاع نہیں تھا۔

۱: نسائی میں حضرت علی رضی اللہ عنہ سے مروی ہے کہ جب کبھی گھمسان کا رن پڑتا، اور لڑنے والوں کی آنکھوں میں خون اتر آتا تو اس وقت ہم نبی ﷺ کی اوٹ لیا کرتے تھے اور ہم میں سب سے آگے دشمن کی جانب نبی ﷺ ہی ہوتے تھے۔

۲: صحیح مسلم میں ہے کہ جنگ حنین میں جب دشمنوں نے پہاڑ کے درہ میں بیٹھ کر تیروں کی ایسی بارش برسائی کہ مسلمانوں کی بارہ ہزار فوج کا منہ موڑ دیا تو اس وقت بھی حضور ﷺ ہی تھے۔ جو دشمن کی جانب بڑھے جاتے تھے۔

چنانچہ اس وقت آپ نے فوجی جرنیلوں کا سا وہ کام کیا جو رہتی

حضور ﷺ اور عرب کا مشہور سپہ سالار:

۶: ابی بن خلف عرب کے مشہور سالاروں میں سے ہے اور آپ کے اشدر ترین دشمنوں میں سے ایک دشمن تھا بدر کے دن جب وہ فدیہ دے کر رہا ہوا تو کہہ گیا کہ آج سے میں گھوڑے کی ایسی پرورش کروں گا جو کسی نے نہ کی ہو، پھر اس پر سوار ہو کر محمد (ﷺ) کو قتل کروں گا۔ چنانچہ اس نے ایسا ہی کیا۔ روزانہ تین صاع گھوڑے کو دانہ دیتا رہا اور جنگ احد میں لکارتا ہوا نبی ﷺ کی طرف آیا۔ صحابہ نے مدافعت کرنا چاہی مگر آپ ﷺ نے سب کو پیچھے ہٹا دیا، اور اکیلے اس کی طرف بڑھے۔ ابی بن خلف جسے اپنی بہادری اور شجاعت پر ناز تھا اور آپ ﷺ کے خون کا پیاسا ہو رہا تھا۔ ابھی وار نہ کرنے پایا تھا کہ حضور ﷺ نے اس کی گردن میں وہ نیزہ رسید کیا کہ معاً اس کے پاؤں اکھڑ گئے۔ وہ پیچھے کی طرف دوڑا اور شور مچاتا گیا کہ میں مارا گیا مارا گیا۔ چنانچہ وہ مقام سرف پر گرا اور جہنم واصل ہوا۔

حضور ﷺ اور عرب کا مشہور پہلوان:

۷: کتب حدیث میں سلمہ بن اکوع رضی اللہ عنہ سے مروی ہے کہ رکانہ عرب کا مشہور شہ زور پہلوان تھا جس کی بہادری سب میں مانی جا چکی تھی۔ اس نے اعلان کر رکھا تھا کہ ”اگر کوئی مجھے چھاڑ دے تو میں مسلمان ہو جاؤں گا۔“

چوں کہ اسے اپنی شجاعت اور قوت پر بہت بڑا ناز تھا۔ اس لیے نبی ﷺ نے اس کے اس چیلنج کو منظور کر لیا۔ چنانچہ کشتی ہوئی تو حضور ﷺ نے اسے چھاڑ دیا۔ اس نے پھر طبع آزمائی کے لیے کہا۔ حضور ﷺ نے دوبارہ اسے گرا دیا۔ اس نے پھر ایک بار درخواست کی۔ حضور ﷺ نے تیسری مرتبہ بھی اسے چت کر دیا۔ جس سے وہ ہمیشہ کے لیے سرنگوں ہو گیا۔

۸: صحیحین میں انس بن مالک رضی اللہ عنہ سے روایت ہے کہ مدینہ میں ایک رات غل سا ہوا۔ لوگ سمجھے چھاپہ آپڑا۔ سب لوگ مل کر آبادی سے باہر اس شور کی جانب چلے۔ جب تھوڑی دور گئے تو انہیں

نبی ﷺ واپس تشریف لاتے ہوئے ملے۔ حضور ﷺ ایک ننگے گھوڑے پر سوار اور تلوار حائل کیے ہوئے تھے۔ یعنی آواز سن کر سب سے پہلے اور تنہا تحقیق فرما کر آ رہے تھے اور لوگوں سے کہتے تھے کہ ”گھبراؤ نہیں بھگا آیا ہوں۔“

حضور ﷺ کی جنگی قابلیت:

یہ صرف چند واقعات ہیں جو حضور ﷺ کی شجاعت کے متعلق نقل کیے گئے ہیں۔ ورنہ اگر صحیح طور پر خدا کے رسول ﷺ کے جنگی حالات کو دیکھا جائے تو معلوم ہوتا ہے کہ شاید آپ دنیا میں ایک قابل جرنیل کی حیثیت میں مبعوث ہوئے تھے اور دنیا کو صرف فنونِ حرب کی تعلیم و تلقین ہی کی غرض سے تشریف لائے تھے کیوں کہ ان کے جنگی کارنامے پتا دے رہے ہیں کہ آپ فوجوں کی ترتیب اور جنگ کا نقشہ تیار کرنے میں وہ مہارت رکھتے ہیں جو بہت ہی کم کسی کے حصے میں آئی ہے۔

نپولین اور واٹرلو:

نپولین کا نام آج مغربی دنیا کے بچہ بچہ کی زبان پر ہے اور ہر شخص اس کی عجیب و غریب جنگی قابلیتوں کا معترف ہے۔ واٹرلو کی مشہور و معروف لڑائی میں جب اسے شکست ہوئی تو اس کا باعث صرف یہ تھا کہ جنگ کا جو نقشہ اس نے تیار کیا تھا اس کے مطابق اس کے دو افسروں کو ایک خاص مقام پر ایک وقت مقررہ میں پہنچ جانا چاہیے تھا۔ ان دونوں میں سے ایک تو (جرنیل بلوشے) اپنے ٹھیک وقت پر پہنچ گیا مگر دوسرا نہ پہنچ سکا اور نپولین کی فتح شکست میں تبدیل ہو گئی، کیوں کہ اس کی جنگی چالیں اور نقشے اس درجہ صحیح ہوتے تھے کہ ایک افسر کے صرف چند منٹ دیر میں پہنچنے سے تمام نقشہ بدل جاتا اور فتح شکست کی صورت اختیار کر لیتی۔ بعینہ اس طرح کا واقعہ جنگ احد میں نبی ﷺ کو پیش آیا۔

غزوہ احد کا نقشہ:

آپ ﷺ نے اپنی مختصر سی فوج کا ایک حصہ پہاڑ کے درہ کی حفاظت کے لیے چھوڑ دیا تھا اور انہیں تاکید کر دی کہ خواہ حالات کچھ

((نصرت بالرعب مسيرة شهر .))

”ایک مہینہ کے سفر تک دشمنوں پر میرا رعب چھا جاتا ہے۔“

حضور ﷺ کی فوج سے ہمدردی:

کوئی جرنیل اس وقت تک صحیح معنوں میں جرنیل نہیں ہو سکتا جب تک اسے اپنی فوج اور سپاہ سے کامل ہمدردی نہ ہو اس کے جذبات کا احساس نہ ہو۔ دنیا کے مشہور جرنیلوں کے حالات دیکھنے سے معلوم ہوتا ہے کہ وہی جرنیل سب سے زیادہ کامیاب اور فائز المرام ہوا ہے جو اپنے فوجیوں کے ساتھ نہایت فراخ دلی اور بے تکلفی سے پیش آتا رہا ہو۔ ہر کام میں اس کا شریک حال اور ہر امر میں ان سے ہمدردی کرتا رہا ہو۔ جرنیل بینڈن برگ جو جرمنی کا سب سے بڑا جرنیل تھا۔ اس کی خوبی یہی بیان کی جاتی ہے کہ وہ اپنے ماتحتوں سے نہایت ہی خندہ پیشانی سے پیش آیا کرتا تھا۔ نپولین اعظم کا سلوک بھی اپنے ماتحتوں سے اس قدر اعلیٰ تھا کہ وہ اس پر جانیں فدا کرتے تھے۔

واشنگٹن کا واقعہ:

امریکا کے مشہور جرنیل واشنگٹن کا ایک قصہ مشہور ہے کہ ایک روز سادہ کپڑے پہنے گھوڑے پر سوار کہیں جا رہا تھا۔ راستہ میں اس نے دیکھا کہ کچھ سپاہی ایک بہت ہی بھاری شہتیر اٹھانے کی کوشش کر رہے ہیں مگر وہ نہیں اٹھتا۔ ان سپاہیوں کے ہمراہ ایک چھوٹا عہدے دار کارپول بھی تھا۔ اور وہ برابر انہیں حکم دے رہا تھا کہ زور لگاؤ۔ ادھر سے اٹھاؤ، ادھر سے ہلاؤ مگر خود ہاتھ نہیں ہلاتا تھا۔ واشنگٹن نے گھوڑا روک لیا اور اس عہدے دار سے کہا:

”آپ بھی اس میں ہاتھ کیوں نہیں لگاتے؟ ایک آدمی کا زور

اور شامل ہو جائے گا تو یہ شہتیر اٹھایا جاسکے گا۔“

عہدیدار نے جواب دیا: ”جناب میں کارپول ہوں آپ دیکھتے نہیں۔“

واشنگٹن فوراً گھوڑے سے اتر پڑا۔ اور کوٹ اتار کر آستین چڑھا کر سپاہیوں کے ہمراہ شہتیر کے ساتھ زور آزمائی کرنے لگا۔ شہتیر اٹھا دیا گیا اور جگہ پر پہنچا دیا گیا۔ مگر کارپول صاحب اب بھی اپنی سرداری

بھی کیوں نہ ہوں وہ اس دڑہ کو نہ چھوڑیں اور اگر دشمن اس طرف آنے کا قصد کرے تو ان پر تیر برس کر انہیں روکیں۔ لڑائی شروع ہوئی اور مسلمان اگرچہ تعداد میں بہت کم تھے لیکن آپ ﷺ نے انہیں اس خوبی سے لڑایا کہ تھوڑے ہی عرصہ میں مخالفین کے بہت سے سردار مارے گئے اور ان کے پاؤں اکھڑ گئے۔ مسلمانوں نے بھاگتے ہوئے دشمن کو لوٹنا شروع کر دیا اور گویا کامل فتح حاصل کر لی۔ چنانچہ دشمنوں کے بھاگتے اور مسلمانوں کو ان کا تعاقب کرتے ہوئے دیکھ کر وہ تیر انداز جو دڑہ پر متعین تھے مطمئن ہو گئے اور اپنی جگہ سے ہٹ کر باقی فوج کے ہمراہ لوٹ مار میں شریک ہو گئے۔ مخالفین نے جب یہ دیکھا کہ دڑہ خالی پڑا ہے وہ آگے جا کر پھر جمع ہو گئے اور دڑہ کی جانب سے جو کہ مسلمانوں کی پشت پر تھا، یکا یک حملہ کر دیا جس سے مسلمانوں کی فتح شکست میں تبدیل ہو گئی۔ اگرچہ وہ شکست تھوڑی سی دیر کے لیے تھی تاہم شکست تو ہوئی۔ اور محض اس لیے ہوئی کہ حضور ﷺ ایسے ماہر فوج جرنیل کے حکم کی خلاف ورزی کی گئی۔ یہ الگ بات ہے کہ ان کی غلطی ارادی نہ تھی اجتہادی تھی۔

مجاہدین اسلام کی شان:

تاریخ بتاتی ہے کہ اس کے بعد اسلامی فوج نے پھر کبھی لغزش نہیں کھائی اور حضور ﷺ کے اشاروں پر ایسی تربیت یافتہ، قواعد دان اور پابند قانون ہوئی کہ قرآن نے اس کی تعریف میں فرمایا:

﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَانَهُمْ

بُنْيَانٌ مَرْصُومٌ﴾ [الصف: 4]

”اللہ ان لوگوں کو پسند کرتا ہے جو خدا کی راہ میں قطار اندر

قطار لڑائی کرتے ہیں جیسے سیسہ پلائی ہوئی دیوار ہو۔“

نبی ﷺ نے ان کے متعلق فرمایا کہ ”میری فوج کا ایک مسلمان دس کافروں کا مقابلہ کر سکتا ہے“ اور یہ بات صرف کہنے ہی کی نہ تھی بلکہ کر کے بھی دکھادی گئی تھی۔

اسلامی فوج اگرچہ کتنی ہی تھوڑی نہ ہوتی پھر بھی اس کا مخالفین پر رعب طاری ہو جاتا۔ چنانچہ اسی لیے حضور ﷺ نے فرمایا ہے:

کی شان لیے ہوئے الگ کھڑے تھے۔

گھوڑے پر سوار ہو کر واشنگٹن نے کارپول سے کہا: ”آئندہ جب کبھی کسی محنت کے کام میں ایک آدمی کی مدد کی ضرورت ہو کرے، تو آپ مجھے بلا بھیجا کریں مجھے آپ آسانی سے تلاش کر سکتے ہیں کیوں کہ میں آپ کا سپہ سالار واشنگٹن ہوں۔“

شرم کی وجہ سے کارپول زمین میں گڑ گیا اور واشنگٹن وہاں سے چل دیا۔

ایک اچھے جرنیل کا یہی دستور ہوتا ہے کہ وہ پکا اور سچا سپاہی ہوتا ہے اور ضرورت کے وقت اسے کام سے عذر نہیں ہوتا بلکہ ہر کام میں سپاہیوں کے ساتھ شریک ہو جاتا ہے جس سے فوج کے دل میں اس کی عزت اور ہمدردی بہت بڑھ جاتی ہے اور وہ صحیح معنوں میں اس کی مطیع ہو جاتی ہے۔ جب ہم اس ضمن میں آنحضرت ﷺ کے حالات کو دیکھتے ہیں تو معلوم ہوتا ہے کہ فوج کی ہمدردی حضور ﷺ سے بڑھ کر دنیا کا کوئی اور جرنیل حاصل نہیں کر سکا۔

عرب کا جرنیل سپاہیوں کے شانہ بشانہ:

۱: آنحضرت ﷺ غزوات میں ہمیشہ سپاہیوں کی طرح کام کرتے تھے۔ غزوہ خندق میں جب کہ تمام فوجی خندق کھود رہے تھے تو آپ بھی برابر ان کے شریک کار تھے اور حصہ رسدی سے خندق کھودتے تھے۔

۲: ایک سفر میں منزل پر پہنچ کر کھانے پکانے کی تیاریاں ہونے لگیں۔ تو سب صحابہ رضی اللہ عنہم نے کام بانٹ لیے، کسی نے پانی لانے کی خدمت اپنے ذمہ لی۔ تو کسی نے آٹا گوندھنے کی۔ کسی نے پانی کی تو کسی نے ایندھن اکٹھا کر کے لانے کی۔ حضور ﷺ بھی اس سفر میں صحابہ رضی اللہ عنہم کے ساتھ تھے، فرمایا کہ میں جنگل سے لکڑیاں اکٹھی کر کے لاتا ہوں یہ کام میرے ذمے رہا۔ صحابہ رضی اللہ عنہم نے ہر چند عرض کی کہ حضور ﷺ ہم خادم موجود ہیں آپ تشریف رکھیں اور تکلیف نہ فرمائیں۔ مگر آپ نے ایک نہ مانی اور فرمایا کہ مجھے بھی اپنے حصہ کا کام کرنا چاہیے۔

۳: غزوہ بدر میں اسلامی فوج کے پاس سواریاں کم تھیں۔ اس لیے تین تین صحابہ رضی اللہ عنہم کو ایک ایک اونٹ ملا جس پر وہ باری باری سوار ہوتے تھے۔ حضور ﷺ بھی باوجود سپہ سالار اعظم ہونے کے دیگر صحابہ رضی اللہ عنہم کی طرح دو اور صحابہ رضی اللہ عنہم کے ساتھ ایک اونٹ میں شریک تھے اور باری باری سوار ہوتے۔ آپ ﷺ کے ساتھیوں نے ہر چند چاہا اور درخواست پر درخواست کی ”حضور آپ برابر سوار رہیں۔ آپ ﷺ ہمارے سردار ہیں ہم آپ کا پیدل چلنا گوارا نہیں کر سکتے۔“

مگر آپ نے فرمایا تو یہی فرمایا: ”ایسا ہرگز نہیں ہو سکتا۔ دیگر ساتھیوں کی طرح حصہ رسدی سے تمہیں بھی سوار ہونا پڑے گا۔ میں اسے پسند نہیں کرتا کہ تم پیدل چلو اور میں سوار ہوں۔“

۴: فتح خیبر کے موقع پر جو زمین مسلمانوں کے حصہ میں آئی اٹھارہ سو سپاہیوں میں مساوی تقسیم ہوئی۔

نبی ﷺ باوجود یکہ سپہ سالار اعظم تھے مگر آپ کا حصہ بھی دوسرے مسلمانوں کی طرح ایک عام سپاہی کے برابر تھا۔

۵: مدینہ منورہ میں جب اسلامی فوج مسجد نبوی کی تعمیر میں مصروف تھی۔ کوئی گارادیتا تھا تو کوئی اینٹیں دے رہا تھا۔ ایسی حالت میں حضور ﷺ بھی ان کے ساتھ برابر اینٹیں اٹھا رہے تھے حتیٰ کہ یہ تمیز ناممکن تھی کہ ان میں سردار کون ہے اور مزدور کون؟

صحابہ رضی اللہ عنہم نے حضور ﷺ کو منت، سماجت اور اصرار کے ساتھ باز رکھنا چاہا مگر اس حامی مساوات اور ہمدرد خلاق نے ایک نہ مانی اور اپنی ذات کے لیے امتیاز کو مذموم جانا۔

یہ اور اس قسم کے سینکڑوں واقعات ہیں جن سے معلوم ہوتا ہے کہ حضور ﷺ اس علوم مرتبت کے باوجود صحابہ کرام رضی اللہ عنہم کے ساتھ نہایت بے تکلفی، سادگی اور مساویانہ سلوک سے پیش آیا کرتے تھے۔ اور سپہ سالار اعظم ہونے کے باوجود ایک معمولی سپاہی کی طرح ان کے ساتھ زندگی بسر کرتے تھے۔ جس کی وجہ سے صحابہ رضی اللہ عنہم کے دل میں آپ کی محبت اور عقیدت اور بھی بڑھ گئی تھی اور وہ آپ ﷺ پر جانیں نثار

چھوڑ رہے ہیں۔ حالاں کہ ظاہر بین نظروں میں محاصرہ چھوڑ دینا گویا شکست کا اعتراف کر لینا ہوتا ہے۔

صلح حدیبیہ:

۲: اسی طرح اگر حدیبیہ کے موقع پر صلح نہ فرماتے تو لڑائی میں خون کی ندیاں بہہ جاتیں۔ مگر حضور ﷺ نے اس موقع پر اپنی حکمت عملی کا ثبوت دیا، جس کا ایک قابل جرنیل میں ہونا ضروری ہے۔ اس صلح کی شرائط میں اگرچہ بعض شرائط ایسی تھیں جو بہ ظاہر مسلمانوں کے لیے نقصان دہ معلوم ہوتی تھیں مگر حضور ﷺ نے ان سب کو منظور فرمایا، جس سے لاکھوں جانیں بچ گئیں۔ اگر حضور ﷺ ایسا نہ کرتے تو یقیناً ایک خطرناک تصادم ہوتا۔ جس سے ہزاروں عرب ہلاک اور سینکڑوں مسلمان شہید ہو جاتے اور عرب کی طاقت ٹوٹ جاتی پھر وہ عظیم الشان کام جو حضور ﷺ کی وفات کے بعد ہوا، اہل عرب ہرگز نہ کر سکتے۔

حضور ﷺ کی بے نظیر دانش مندی:

حضور کے زمانہ حیات میں کم و بیش اسی (۸۰) لڑائیاں شمار کی جاسکتی ہیں۔ جس میں اکثر کو محض وفود سفر، انسداد ڈکیتی، قیام امن، اور وعظ و تبلیغ کے سلسلہ میں مڈبھیڑ ہو جانے پر غزوات میں شامل کر لیا گیا ہے۔ تاہم اگر ان ۸۰ غزوات اور سرایا کے مقننوں کی تعداد کو جمع کیا جائے تو کل ۱۰۱۸ ہوتی ہے جو فریقین کی مجموعی تعداد ہے۔ جب ۱۰۱۸ کو ۸۰ پر تقسیم کر دیا جاتا ہے تو فی جنگ ۱۲.۷۳ یعنی ۱۳ سے کم اوسط نکلتی ہے، جو عرب جیسے وسیع ملک کو فتح کرنے کے لحاظ سے بالکل صفر کے برابر ہے۔

عرب کا فرانس، امریکا اور انگلستان سے تقابل:

کیا وحشی اور ملحد عرب کو متمدن، متدین اور شائستہ عرب بنانے، صدیوں اور نسلوں کی عداوت کو مٹا کر اخوت و روحانیت قائم کرنے اور ڈکیتی و خونخواری کی وارداتوں کو روک کر امن و امان قائم کرنے کے لیے ۱۰۱۸ نفوس کی قربانی کوئی بہت بڑی قربانی ہے، اس کے مقابلہ میں ذرا دیکھئے کہ فرانس اور امریکا کی جمہوریت کے قائم کرنے میں

کرنے کے لیے تیار رہتے تھے۔
حضور ﷺ کی حکمت عملی:

ضبط، انتظام، تدبیر، قوت ارادی کی چنگی اور فنون جنگ کی مہارت کامل کے علاوہ سب سے آخری صفت جس کا ایک جرنیل میں پایا جانا نہایت ضروری ہے۔ وہ اس کی حکمت عملی ہے۔ کسی جرنیل کی حکمت عملی کا یہ بہت بڑا ثبوت ہے کہ وہ کم سے کم خونریزی سے زیادہ سے زیادہ علاقہ فتح کرے۔ سخت خونریزی کے بعد فتوحات ہوں وہ فوج کی جاں بازی پر تو دلالت کرتی ہے مگر جرنیل کی کوئی خوبی ان میں نظر نہیں آتی اگر سخت کشت و خون ہو، اور دونوں طرف یا ایک طرف کے بہت سے انسان ہلاک ہوں اور بہت سے نقصان کے بعد ملک فتح ہو تو یہ فتح حقیقی معنوں میں فتح نہیں۔ اس میں جرنیل کی کوئی خوبی اور کمال نہیں کیوں کہ اس نے اس جنگ میں اپنی کسی حکمت عملی کا ثبوت نہیں دیا۔ ہاں اگر جرنیل اپنی حکمت عملی سے لڑائی کو ایسے رنگ سے چلائے کہ مالی اور جانی نقصان نہ ہونے پائے اور بغیر کثیر نفوس کی ہلاکت کے فتح حاصل ہو جائے تو بے شک ایسی فتح قابل تعریف ہوتی ہے۔

اس نقطہ نگاہ سے بھی ہمیں کوئی ایسا جرنیل نظر نہیں آتا جو حکمت عملی میں حضور ﷺ کا مقابلہ کر سکے۔ وہ مخالفین اسلام جو کہتے ہیں کہ اسلام تلوار کے زور سے پھیلا گیا ہے وہ نبی ﷺ کے جنگی حالات کا مطالعہ کریں اور دیکھیں کہ حضور ﷺ کتنا عرصہ قتل اور بردباری سے کام لیتے رہے اور اپنے دشمنوں کے حملوں کو کس دانش مندی اور حکمت عملی سے ٹالتے رہے اور جب کبھی جنگ چھڑ ہی گئی، تو کس طریق سے مدافعت فرمائی۔

محاصرہ طائف:

۱: طائف کے محاصرہ کو ذرا جنگی نگاہ سے دیکھو کہ اگر کوئی جرنیل اور ہوتا تو اپنے جھوٹے وقار کو قائم رکھنے کے لیے تمام فوج کو کٹا دیتا، مگر محاصرہ نہ اٹھاتا۔ لیکن حضور ﷺ ہیں کہ عمداً محاصرہ چھوڑ رہے ہیں اور اس حکمت کی بنا پر (جو آپ ﷺ کے سامنے تھی اور بعد میں لوگوں نے دیکھ لیا کہ وہ خود بخود مطیع و منقاد ہو گئے) محاصرہ

میں مذہبی عدالت کے احکام سے ہلاکت شدہ نفوس کی تعداد ایک کروڑ بیس لاکھ بتائی ہے جو عیسائیوں کے ہاتھوں سے عیسائیوں کی ہوئی تھی۔

اسپین کے مقتولین:

اسکیلے ملک اسپین نے تین لاکھ چالیس ہزار عیسائیوں کو ہلاک کیا تھا جن میں ۳۲ ہزار آدمی زندہ آگ میں جلا دیئے گئے تھے۔

حضور ﷺ کی تدبیر:

اب ملاحظہ کرو، ذرا سیدنا مولانا حضرت محمد ﷺ کی کامیابی اور عظیم کامیابی، جس نے عرب جیسے وسیع ملک میں فریقین کی صرف ۱۰۱۸ قربانیوں کے بعد اس قدر روحانی، اخلاقی، مادی اور ملی فوائد حاصل کیے، جن کو بحیثیت مجموعی آج تک دنیا کی کوئی قوم اور ملک حاصل نہیں کر سکا۔ یقیناً آپ ﷺ جیسا مدبر اور دانشور جرنیل نہ پیدا ہوا اور نہ آئندہ ہوگا۔ [ماخوذ: رہبر کامل ﷺ]

کس قدر قربانیاں کرنی پڑیں اور انگلستان کو پارلیمنٹ کے لینے میں کتنے خون بہانے پڑے، پھر آپ کو معلوم ہوگا، کہ حضور ﷺ نے ان کے مقابلہ میں کس حسن کمال سے جمہوریت کا پرچم لہرایا۔ آپ نے عرب کی استبدادیت کو فنا کر کے جمہوریت کے استوار کرنے میں ایک خون بھی نہیں بہایا۔

۱۹۱۴ء کی جنگ عظیم کی مثال:

۱۹۱۴ء کی جنگ عظیم میں جو اس لیے اور صرف اس لیے وقوع پذیر ہوئی کہ چھوٹی سلطنتوں کی آزادی اور حفاظت کو برقرار رکھا جائے۔ صرف اتنے سے مقصد کے لیے یورپ جیسے مہذب ملک نے اربوں روپوں اور کروڑوں ڈالروں پر پانی پھیر دیا اور سینکڑوں جانیں خاک و خون میں ملا دیں، سینکڑوں جہاز سمندر میں غرق کر دیئے اور تمام دنیا کی تجارت کو تباہ کر دیا۔

اہل مدینہ کی لڑائیوں کو جانے دو ذرا مقدسین کے حالات پڑھو کہ انہوں نے کیا کچھ کیا۔ مہا بھارت کے مقتولین کی تعداد کروڑوں سے کم نہیں یورپ کی مقدس مذہبی انجمنوں نے جس قدر نفوس کو ہلاک کیا، ان کی تعداد لاکھوں سے بھی زائد ہے۔

جان ڈیون پورٹ کی شہادت:

جان ڈیون پورٹ نے اپنی کتاب ”اپالوجی آف محمد اینڈ قرآن“

ضروری اعلان

قارئین الاعتصام کے لیے خوشخبری ہے کہ روزمرہ کے مسائل و احکام جاننے کے لیے اپنے مسائل بذریعہ ڈاک دفتر الاعتصام میں ارسال فرمائیں۔ مقامی حضرات بالمشافہ ملاقات کے لیے دفتر تشریف لانا چاہیں تو حضرت مولانا مفتی عبید اللہ عفیہ اللہ (مفتی جماعت اہل حدیث پاکستان) بروز منگل بعد ظہر دفتر الاعتصام میں تشریف لایا کریں گے۔ ان شاء اللہ

ٹیلی فون یا موبائل پر جوابات سے معذرت۔ امید ہے قارئین تعاون فرمائیں گے۔ [ادارہ]

اہل حدیث کانفرنس جام پور

مرکزی جمعیت اہل حدیث جام پور کی 31 ویں سالانہ عظیم الشان

اہل حدیث کانفرنس

زیر صدارت: مولانا محمد یونس صاحب راہی

مؤرخہ 9، 8 اپریل جمعہ، ہفتہ منعقد ہو رہی ہے۔

مؤرخہ 8 اپریل کا خطبہ جمعہ حضرت مولانا عبدالرشید صاحب مجازی دیں گے۔

مؤرخہ 9 اپریل بعد نماز عشاء آخری نشست سے مولانا قاری عبدالحفیظ فیصل آبادی، مولانا سید سبطین شاہ نقوی سرگودھا، مولانا قاری سیف اللہ خالد چتر وڑ گڑھی و دیگر علماء خطاب فرمائیں گے۔ ان شاء اللہ

محمد اسماعیل ساجد

ناظم استقبال اہل حدیث کانفرنس، جام پور

نبی ﷺ کے داعیانہ اوصاف

مولانا محمد یوسف اصلاحی

ہوش مند، حکیم اور مفکر و مدبر بھی تھے۔

نبی ﷺ کے داعیانہ اوصاف:

ان چار بنیادی جوہروں کی بدولت نبی ﷺ کا داعیانہ کردار ایک طرف غیر معمولی جوش و اضطراب اور سوز و گداز کا آئینہ دار تھا اور دوسری طرف ہوش و حکمت، تدبیر و تنظیم کے کچھ ایسے نمایاں اوصاف سے بھی آراستہ تھا جو اخلاص عمل، حکمت تبلیغ، حسن تدبیر اور سلیقہ کا اعلیٰ نمونہ تھے ان اوصاف کو ہم داعیانہ اوصاف کہتے ہیں۔ یہ اوصاف سات عنوانوں میں تقسیم کیے جاسکتے ہیں۔

(۱) داعی الی اللہ (۲) کامل نمونہ (۳) حکمت و سلیقہ (۴) اجتماعی جدوجہد (۵) صبر و ثبات (۶) قربانی اور جاں نثاری (۷) استعانت و استغفار۔

داعی الی اللہ:

نبی ﷺ کے داعیانہ کردار کا اولین امتیاز یہ تھا کہ آپ ﷺ داعی الی اللہ تھے یعنی صرف اللہ کی طرف دعوت دینا ہی آپ ﷺ کا مقصود حیات تھا خدا کے سوا کسی اور کی طرف بلانا کبھی کسی مرحلے میں بھی آپ ﷺ کا مقصود نہیں رہا۔ زندگی بھر آپ خدا کے بندوں کو خدا کی بندگی کی طرف بلاتے رہے اور اس کا مخلص بندہ بن کر زندگی گزارنے کی تلقین کرتے رہے، خدا کا ارشاد ہے:

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝

وَدَاعِيًا إِلَى اللَّهِ يَاقُوتَهُ﴾ [الاحزاب: ۴۵، ۴۶]

”اے نبی ﷺ ہم نے آپ ﷺ کو بھیجا ہے گواہ بنا کر بشارت دینے والا اور ڈرانے والا بنا کر اور اللہ کے اذن سے اللہ کی طرف دعوت دینے والا بنا کر۔“

زندگی کی منزل بہر حال آخرت ہے یقین کرنے والوں کے لیے بھی اور یقین نہ کرنے والوں کے لیے بھی اور انسان چار و ناچار اس منزل سے قریب تر ہو رہا ہے آخرت میں انسانی زندگی بالیقین دو انجاموں سے دوچار ہوگی، یا دائمی سکھ ہوگا یا حسب جرم دکھ، خدا کی رضا ہوگی یا خدا کا غضب، اس حقیقت پر یقین رکھنے والا اور اس فلاح کی فکر کرنے والا یہ کیسے گوارا کر سکے گا کہ اس جیسے گوشت پوست کے دکھ سکھ کا احساس رکھنے والے انسان اس فلاح سے محروم رہیں اور ہمیشہ کی تباہی مول لیں جب کہ انہی انسانوں میں سے اس کی عزیز ترین اولاد بھی ہے، محبوب ترین بیوی بھی ہے، شفقت کرنے والے ماں باپ بھی ہیں، سہارا دینے والے اہل خاندان بھی ہیں شہر اور ملک کے وہ لوگ بھی ہیں جن کے ساتھ مل کر اس نے زندگی گزاری جن سے اس کا انسانی رشتہ ہے اور جو اسی کی طرح جان رکھتے اور تکلیف و راحت کا احساس کرتے ہیں۔

یہ چار جوہر یعنی

(۱) فریضہ رسالت کا شدید ترین احساس۔

(۲) رضائے الہی کا بے پایاں شوق۔

(۳) انسانیت کا سچا درد۔

(۴) فلاح آخرت کی غیر معمولی فکر۔

نبی ﷺ کی داعیانہ زندگی کو انتہائی حسین و دلکش بناتے ہیں اور وہ داعیانہ ٹرپ اور اضطراب پیدا کرتے ہیں جس پر سکون و اطمینان کی ساری متاع قربان ہے لیکن نبی ﷺ کی یہ جمود نا آشنا اور جوش عمل سے بے تاب زندگی بے ہنگم اور منتشر نہ تھی بلکہ انتہائی مرتب، منظم اور سوچی سمجھی تھی۔ آپ ﷺ محض جوش عمل کے پیکر ہی نہ تھے بلکہ انتہائی

پچھڑے ہوئے بندوں کو خدا کی طرف بلائیں اس کا فرمانبردار اور اطاعت گزار بنائیں اور انہیں صرف خدا کی رضا کے لیے جینا اور مرنا سکھائیں۔

تمام خزانوں کا مالک، تمام بھلائیوں کا سرچشمہ، اور اقتدار کا مرکز صرف خدا ہے، لہذا خدا کے بندے، بندے بن کر اور اس کی بندگی بجا لا کر ہی زندگی کی عظمت اور حقیقی سکون و اطمینان سے بہرہ ور ہو سکتے ہیں۔ آپ ﷺ کی ۲۳ سالہ پیغمبرانہ زندگی شاہد ہے کہ یہی یقین آپ ﷺ کی داعیانہ زندگی کا امتیازی جوہر تھا۔ اور یہی وہ بنیادی وصف تھا کہ خدا نے آپ کو تمام عالم کا ہادی و رہنما بنایا اور آج بھی دکھی انسانیت اگر سکھ پاسکتی ہے تو صرف اسی کلمہ توحید کے آفاق گیر سائے میں۔

زندگی سے فیض یاب ہونے اور دونوں جہاں میں فلاح و کامرانی سے ہمکنار ہونے کی راہ صرف یہ ہے کہ خدا کے بندے خدا پرستی کی بنیاد پر اپنی زندگی کی تعمیر کریں اور صرف اسی کی رضا کو اپنی زندگی کا نصب العین بنائیں۔ یہی ایک یقینی مرکز ہے جس پر پوری انسانیت کو متحد کیا جاسکتا ہے اور اسی نقطہ پر جمع ہو کر انسانیت سکون پاسکتی ہے۔ وطن، قوم، نسل، قبیلہ، زبان، کلچر، کسی بھی چیز کا یہ مقام نہیں کہ وہ مسلمان کا نصب العین بن سکے۔ ان چیزوں کا تو خیر سوال ہی کیا۔ نبی ﷺ کی زندگی تو یہ سبق دیتی ہے کہ ایمان لانے والوں کا نصب العین خود اسلامی جماعت بھی نہیں ہے۔ جماعت بھی اصل مقصد کو حاصل کرنے کا ایک ذریعہ ہے۔ بجائے خود کوئی مقصد ہرگز نہیں۔

خدا کے بندے خدا کے بندے بن کر ہی خدا کی زمین میں زندگی کی قدر و عظمت جان سکتے ہیں اور دنیا اور اس کے سارے وسائل کو اپنی زندگی کی حقیقی تعمیر میں لگا کر فلاح یاب ہو سکتے ہیں۔ نبی ﷺ کی زندگی اسی فکر و عمل کی زندہ و جاوید مثال ہے۔ عرب کی سرزمین میں آپ ﷺ کے اس اعلان کی گونج اب بھی ہر سال سنی جاسکتی ہے۔

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝ لَا شَرِيكَ لَهُ ۝ وَبِذَلِكَ أُمِرْتُ ۝ وَأَنَا أَوَّلُ

اس آیت میں نبی ﷺ کا منصب ہی یہ بتایا گیا ہے کہ وہ صرف اللہ کی طرف دعوت دیتا ہے اور اس منصب پر خدا کے اذن سے وہ مامور ہوتا ہے۔ یعنی نبی ﷺ نے اپنی دوڑ دھوپ کا اصل مقصد جو خدا کی رضا کو بنا رکھا ہے اور ہر مقصد سے رخ پھیر کر صرف خدا ہی کی طرف بندگان خدا کو بلا رہا ہے تو یہ نصب العین اس نے اپنے لیے خود متعین نہیں کر لیا ہے بلکہ خدا نے ہی نبی ﷺ کو اس منصب پر مامور کیا ہے اور اسی کا یہ حکم ہے کہ نبی ﷺ خدا کے بندوں کو خدا کی طرف دعوت دے۔

نبی ﷺ کی زندگی کا مطالعہ کیجیے تو یقین بڑھتا جائے گا کہ خدا کے داعی کو صرف داعی الی اللہ ہی ہونا چاہیے۔ نبی ﷺ زندگی بھر خدا کے بندوں کو خدا ہی کی طرف بلاتے رہے۔ وطن، قوم، نسل، زبان یا کوئی فرقہ و جماعت، یا کوئی خاندان اور قبیلہ ہرگز نبی کا مقصد نہیں ہوتا، آپ ﷺ نے ان میں سے کسی چیز کی طرف کبھی کسی کو نہیں بلایا۔ آپ ﷺ کبھی کسی مرحلے میں بھی داعی الی القوم، داعی الی الوطن یا داعی الی الجماعۃ وغیرہ نہیں رہے، نہ کبھی محض دنیوی اقتدار، قومی ترقی، ملکی خوشحالی اور مادی برتری آپ ﷺ کا نصب العین رہا ہے۔ بلاشبہ یہ چیزیں اگر دین کی خاطر ہوں تو نہ صرف یہ کہ قابل نفرت نہیں ہیں بلکہ محمود ہیں اور مومن ان کے لیے بھی جدوجہد کرتا ہے۔ لیکن یہ حقیقت ہے کہ اسلام کا داعی کبھی یہ دعوت لے کر نہیں اٹھتا کہ آپ دنیوی ترقیاں حاصل کریں اور محض سیاسی غلبہ حاصل کریں، یہ چیزیں مومن کا نصب العین ہرگز نہیں ہو سکتیں۔ قریش نے خدا کے داعی سے درخواست کی کہ آپ ﷺ ایک خدا کی طرف دعوت دینے کی بات چھوڑ دیں اور آپ ﷺ چاہیں تو ہم آپ کو اپنی سرداری اور بادشاہت دے دیں، لیکن آپ ﷺ نے فرمایا مجھے بادشاہت اور سرداری نہیں چاہیے اگر تم میرے ایک ہاتھ میں چاند اور دوسرے میں سورج بھی لا کر رکھ دو تو میں اس کام سے باز نہیں آسکتا۔

آپ ﷺ کے دل کی گہرائیوں میں یہ یقین پیوست تھا کہ اللہ کے بندوں کا نصب العین اگر کوئی ہو سکتا ہے تو صرف یہ کہ وہ خدا سے

الْمُسْلِمِينَ ۝ (الانعام: ۶۲، ۶۳)

”کہہ دو میری نماز، میرے تمام مراسم عبادیت، میری زندگی اور موت، سب کچھ اللہ رب العالمین کے لیے ہے اس کا کوئی شریک نہیں، اسی کا مجھے حکم دیا گیا ہے اور میں سب سے پہلے اس کے حضور سراطعت خم کرنے والوں میں سے ہوں۔“

کامل نمونہ:

نبی ﷺ کی صداقت کی سب سے بڑی دلیل خود آپ ﷺ کی زندگی ہے، آپ ﷺ اپنی دعوت کا کامل نمونہ تھے، جو کچھ دوسروں کو بتاتے خود اس پر عمل کر کے دکھاتے، اور اپنی عملی زندگی سے اپنے پیغام کے حق ہونے کی گواہی دیتے، لوگوں کو اسلام کی طرف بلاتے تو خود سب سے پہلے اپنے اسلام کا اعلان کرتے۔

﴿وَآنَا أَوَّلُ الْمُسْلِمِينَ﴾ (الانعام: ۶۳)

”اور میں سب سے پہلا مسلم ہوں۔“

داعی اپنی دعوت کا کامل نمونہ اسی وقت بن سکتا ہے جب اس کو اپنی دعوت پر یقین کامل حاصل ہو، نبی ﷺ کو بے مثال یقین کی دولت حاصل تھی، اس لیے آپ ہر لالچ، خوف، مصیبت اور آزمائش سے بے نیاز ہو کر اس جرأت و یقین کے ساتھ اپنی دعوت پیش کرتے کہ سننے والے متاثر ہو جاتے اور ان کے دل گواہی دیتے کہ یہ شخص جھوٹا نہیں ہو سکتا، بات آپ ﷺ کے دل سے نکلتی اس لیے ان کے دل پر اثر کرتی اور جب وہ آپ ﷺ کو دیکھتے کہ جو کچھ کہہ رہے ہیں اس پر آپ کا عمل بھی گواہ ہے تو قبول حق کے لیے اُن کے دل کھل جاتے۔

آپ ﷺ کی نجی زندگی، آپ کی گھریلو زندگی، آپ کی سماجی زندگی اور آپ ﷺ کے معاملات سب گواہ تھے کہ آپ ﷺ اپنی تعلیمات میں سچے ہیں، آپ دوسروں سے جو کچھ مطالبہ کرتے ہیں اس سے زیادہ خود عمل کرتے ہیں ۲۳ سالہ مبارک زندگی میں لوگوں نے طرح طرح کے اعتراضات کیے، اور بھانت بھانت کے الزامات لگائے، لیکن اس طویل مدت میں کسی ایک زبان سے بھی یہ اعتراض نہیں سنا گیا کہ آپ ﷺ جو کچھ کہتے ہیں وہ کرتے نہیں

قول و عمل کی اس مطابقت ہی کی برکت تھی کہ لوگ بے اختیار آپ ﷺ کی طرف کھینچتے اور جو بھی قریب آتا وہ آپ کی مبارک زندگی سے متاثر ہوئے بغیر نہ رہتا، الایہ کہ اس نے اپنی فطرت ہی مسخ کر لی ہو۔ یہی صورت حال دیکھ کر مکہ کے مشرکین آپ ﷺ کو کاہن، جادوگر اور شاعر جیسے القاب سے یاد کرتے اور اپنی قوم کے لوگوں کو آپ ﷺ کے قریب آنے اور آپ ﷺ کی باتیں سننے سے روکتے۔ ان کو بجا طور پر یہ خدشہ ہوتا ہے کہ جو بھی قریب جائے گا وہ اس شمع کا پروانہ بن کر اسی کے گرد طواف کرنے میں لگن ہو جائے گا اور پھر نہ لوٹ سکے گا۔

آپ ﷺ نے خدا کے بندوں کو خدا کی عبادت کی طرف بلایا تو خود عبادت کی وہ اونچی مثال قائم کی جس کی کامل اتباع بھی کسی انسان کے بس کی بات نہیں۔ آپ ﷺ رات رات بھر خدا کے حضور کھڑے رہتے، پیروں میں درم آ جاتا، جاں نثار کہتے۔ حضور! اللہ نے آپ کی اگلی کچھل ساری لغزشیں معاف فرمادی ہیں پھر آپ کیوں اتنی مشقت اٹھاتے ہیں؟ تو آپ ﷺ جواب دیتے:

﴿أَفَلَا أَكُونُ عَبْدًا شَكُورًا﴾

”تو کیا میں شکر گزار بندہ نہ بنوں۔“

اللہ اکبر شکر گزار بندہ بننے کی کیسی تڑپ تھی۔

آپ ﷺ کی عظمت کا راز ہی یہ ہے کہ آپ ﷺ نے خدا کے بندوں کے سامنے زبان سے جو کچھ کہا، اس پر ایسا عمل کیا کہ خدا نے رہتی زندگی تک کے لیے امت کو ہدایت فرمائی:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾


”حقیقت یہ ہے کہ تم لوگوں کے لیے رسول اللہ ﷺ ایک

بہترین نمونہ ہے۔“ [الاحزاب: ۲۱]

خدا کی رضا اور آخرت کی کامرانی حاصل کرنے کا ایک ہی ذریعہ ہے اور وہ یہ کہ آپ کی زندگی کو اسوۂ حسنہ بنایا جائے اور اس کی کامل پیروی کی جائے۔ خدا نے قرآن میں بندوں کے لیے جو دین اتارا، رسول اللہ ﷺ نے اپنی زندگی میں اس پر عمل کر کے امت کو بتا دیا کہ

نظام تہذیب و تمدن وجود میں آتا ہے۔ جس میں عدل ہے، مساوات ہے، باہمی ہمدردی اور خیر خواہی ہے، خلوص و محبت ہے، تعاون اور سلوک ہے، سکون و اطمینان ہے، اور کسی کے دل میں کسی کے لیے کوئی کپٹ نہیں کسی کے لیے کسی کے دل میں کوئی نفرت نہیں، نہ کسی کا استحصال ہے اور نہ کسی کی تحقیر و تذلیل، تو ان کے دل پکار اٹھتے کہ یہ لوگ جھوٹے نہیں ہو سکتے اور یقیناً ان کا دین سچا ہے اور یہ بھی قول و عمل کے اتحاد اور اسلام کی کامل اتباع ہی کا نتیجہ تھا کہ ۲۳ سال کی مختصر مدت میں تاریخ کا وہ بے مثال تہذیبی انقلاب آیا جس پر انسانیت رہتی زندگی تک فخر کرتی رہے گی اور تین تہائی عرب نے اس عظیم رسول ﷺ کی پیروی کو اپنے لیے سعادت سمجھا جو اپنے پیش کیے ہوئے دین کا کامل نمونہ تھے۔ صلی اللہ علیہ وآلہ واصحابہ وسلم۔

[جاری ہے]



تمہیں اس طرح عمل کرنا ہے۔ اور تاریخ گواہ ہے کہ امت کے سب سے بہتر گروہ نے آپ کی اتباع اور پیروی کا حق ادا کر دیا۔ یہی وجہ ہے کہ آپ نے صحابہ کے دور کو سب سے بہتر دور قرار دیا ہے۔ اور امت کو وصیت فرمائی ہے کہ ”میرے صحابہ رضی اللہ عنہم“ ”روشن ستارے“ ہیں، ان میں سے جس کے نقش قدم پر بھی چلو گے ہدایت یاب ہو گے۔“

یہ اللہ کے رسول ﷺ کی طرف سے اس حقیقت کی گواہی ہے کہ رسول اللہ ﷺ کے ساتھی اور آپ کے بعد اسلام کی دعوت دینے والا یہ بہترین گروہ اپنی دعوت کا کامل نمونہ تھا اور ان کی زندگیاں اسلام کی سچی تصویر تھیں۔ اسی کا نتیجہ تھا کہ جب لوگ آپ ﷺ کو اور آپ کے پاکیزہ ساتھیوں کو دیکھتے تو ان پر اسلام کی حقیقت کھل جاتی۔ وہ اپنی آنکھوں سے دیکھتے کہ دین حق کو اپنانے سے کیسا کردار بنتا ہے، کیسی قابل رشک خانگی زندگی بنتی ہے، کیسا اعلیٰ سماج بنتا ہے، اور کیسا مثالی

11 فروری کا خطبہ جمعۃ المبارک

میاں محمد جمیل

کنویر تحریک دعوت توحید پاکستان

بمقام: جامع مسجد بیت المکرم شہزاد پارک رحمت کالونی شیخوپورہ

عظمت توحید

کے موضوع پر ارشاد فرمائیں گے۔

حافظ عبدالمنان شیخوپوری، خطیب مسجد ہذا

دینی و دنیاوی تعلیم کا حسین امتزاج

تعصب و منافرت سے بالاتر پاکیزہ ماحول میں نونہالان قوم کی تعلیم و تربیت کا اعلیٰ انتظام، تعلیمی سرگرمیوں کے ساتھ تکمیل مسجد و مدرسہ کا کام بھی جاری ہے۔

مرکز حسین ابن علی الاسلامی

جام پور روڈ۔ ڈیرہ غازی خان

اس کے علاوہ جامع مسجد عثمان بن عفان رضی اللہ عنہ کی تعمیر جاری ہے۔ مدرسہ کے اساتذہ و طلباء کے اخراجات و تنخواہوں کے سلسلے میں مخیر احباب خود تشریف لا کر جائزہ لے سکتے ہیں۔ ہم آپ کے تعاون کے منتظر رہیں گے۔ اکاؤنٹ نمبر 4356/6، مسلم کمرشل بینک جام پور روڈ پانچگاہ

برانچ کوڈ: 0847

بانی و مہتمم: محمد حامد اللہ چنگوانی۔ فون 0333-2641212
ناظم مدرسہ: (مولانا) محمد زکریا خاں چنگوانی۔ فون 0333-8578724

گستاخ اور شاتم رسول کی سزا

مولانا محمد اسماعیل عبداللہ، بلتستانی

ذلیل کرنے والا عذاب تیار کیا۔ اور جو لوگ مومن مردوں اور مومن عورتوں کو تکلیف دیتے ہیں، بغیر کسی گناہ کے جو انھوں نے کمایا ہو تو یقیناً انھوں نے بڑے بہتان اور صریح گناہ کا بوجھ اٹھایا۔“

امام ابن تیمیہ رحمہ اللہ فرماتے ہیں:

یہ آیت کریمہ اللہ اور اس کے رسول ﷺ کو اذیت دینے والے کے واجب القتل ہونے پر دلالت کرتی ہے۔ یہی وجہ ہے کہ اللہ تعالیٰ نے رسول اللہ ﷺ کی اذیت کو اپنی اذیت کے ساتھ جوڑ دیا جیسے اللہ نے رسول اللہ ﷺ کی اطاعت کو اپنی اطاعت کے ساتھ جوڑا ہے۔ پس جو بد بخت رسول اللہ ﷺ کو اذیت دے گا تو گویا اس نے اللہ کو اذیت دی۔ اور جو اللہ کو اذیت دے گا تو وہ کافر ہوگا اور اس کا خون حلال ہوگا۔ [الصارم المسلول: ۲۶-۴۰]

﴿وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِرُوا آيَاتِهِ مِنْ بَعْدِ أَبَدًا إِنَّ ذَلِكُمْ كَانَ عِنْدَ اللَّهِ عَظِيمًا﴾

[الاحزاب: ۵۳]

”اور تمہارا کبھی بھی حق نہیں کہ تم اللہ کے رسول کو تکلیف دو اور نہ یہ کہ اس کے بعد کبھی اس کی بیویوں سے نکاح کرو۔ بے شک یہ بات ہمیشہ سے اللہ کے نزدیک بہت بڑی ہے۔“

امام ابن تیمیہ رحمہ اللہ فرماتے ہیں:

اللہ تعالیٰ نے امت محمدیہ پر آپ ﷺ کی ازواج مطہرات سے شادی کو حرام قرار دیا کیوں کہ اس سے رسول اللہ ﷺ کو اذیت پہنچتی ہے اس لیے آپ کی عزت اور احترام کی خاطر اس کام کو عظیم گناہ قرار

﴿يَحْذَرُ الْمُنَافِقُونَ أَنْ تُنَزَّلَ عَلَيْهِمْ سُورَةٌ تُنَبِّئُهُمْ بِمَا فِي قُلُوبِهِمْ قُلِ اسْتَهِزْؤُا إِنَّا اللَّهُ مُخْرِجٌ مَا تَحْذَرُونَ ۝ وَلَكِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِؤُونَ ۝﴾ [التوبة: ۶۴، ۶۵]

”منافق ڈرتے ہیں کہ ان پر کوئی ایسی سورت اتاری جائے جو انھیں وہ باتیں بتا دے جو ان کے دلوں میں ہیں۔ کہہ دے تم مذاق اڑاؤ، بے شک اللہ ان باتوں کو نکالنے والا ہے جن سے تم ڈرتے ہو۔ اور بلاشبہ اگر تو ان سے پوچھے تو ضرور ہی کہیں گے ہم تو صرف شغل کی بات کر رہے تھے اور دل لگی کر رہے تھے۔ کہہ دے کیا تم اللہ اور اس کی آیات اور اس کے رسول کے ساتھ مذاق کر رہے تھے؟“

شیخ الاسلام امام ابن تیمیہ رحمہ اللہ فرماتے ہیں:

یہ آیات اس بات کی واضح دلیل ہیں کہ اللہ اور اس کی آیات اور اس کے رسول ﷺ کی شان میں گستاخی کفر ہے۔ لہذا گالی گلوچ تو بطریق اولیٰ کفر ہے۔ نیز یہ آیت اس بات کی بھی واضح دلیل ہے کہ جو بد بخت جان بوجھ کر یا نہی مذاق سے رسول اللہ ﷺ کی تنقیص کرے گا تو وہ کافر ہوگا۔ [الصارم المسلول: ۳۱]

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا ۝ وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَا اكْتَسَبُوا فَقَدْ احْتَمَلُوا بُهْتَانًا وَإِثْمًا مُبِينًا ۝﴾ [الاحزاب: ۵۷، ۵۸]

”بے شک وہ لوگ جو اللہ اور اس کے رسول کو تکلیف پہنچاتے ہیں اللہ نے ان پر دنیا اور آخرت میں لعنت کی اور ان کے لیے

دیا۔ [الصارم المسلول : ۵۹]

ذیل میں ہم ایسے واقعات بیان کر رہے ہیں جس سے شاتم رسول اللہ ﷺ کے واجب القتل ہونا روز روشن کی طرح واضح ہو جاتا ہے۔
۱: [کعب بن اشرف یہودی کے قتل کا واقعہ]

حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا: کعب بن اشرف کی خبر لانے والا کوئی ہے؟ کیونکہ اس نے اللہ اور اس کے رسول ﷺ کو بہت تکلیف پہنچائی ہے۔ اتنے میں حضرت محمد بن مسلمہ رضی اللہ عنہ کھڑے ہو گئے اور کہا اے اللہ کے رسول ﷺ کیا آپ کو پسند ہے کہ میں اس کو قتل کر دوں۔ تو آپ نے فرمایا: ہاں۔ محمد بن مسلمہ رضی اللہ عنہ نے کہا پھر مجھے اجازت دیجیے کہ جو میں مناسب سمجھوں وہ کہہ دوں آپ نے فرمایا تجھے مکمل اختیار ہے۔

محمد بن مسلمہ رضی اللہ عنہ کعب بن اشرف کے پاس آیا اور کہا اس شخص نے ہم سے صدقہ کا مطالبہ کیا ہے اور ہمیں اس نے بڑی مشقت میں مبتلا کر دیا ہے اس لیے میں تمہارے پاس کچھ قرض لینے کے لیے آیا ہوں۔ کعب نے کہا تم مزید مشقت اور تکلیف اٹھاؤ گے۔ حضرت محمد بن مسلمہ رضی اللہ عنہ نے کہا اب تو ہم نے اس کی تابعداری کی ہے ہم اسے چھوڑنا پسند نہیں کرتے جب تک ہم دیکھ نہ لیں کہ آگے اس کا معاملہ کیسا ہوتا ہے۔ حضرت محمد بن مسلمہ رضی اللہ عنہ نے فرمایا ہمارا ارادہ یہ ہے کہ ہم تم سے ایک یا دو وقت بطور قرض لے لیں۔ کعب بن اشرف نے کہا ٹھیک ہے لیکن کوئی چیز میرے پاس گروی رکھو حضرت محمد بن مسلمہ رضی اللہ عنہ نے کہا تم کیا چیز رکھنا چاہتے ہو؟ کعب نے کہا اپنی عورتیں گروی رکھو۔ انہوں نے کہا ہم اپنی عورتیں تیرے پاس کیسے گروی رکھیں جبکہ تو عرب میں سب سے زیادہ خوبصورت ہے۔

کعب نے کہا تو اپنے بیٹے میرے ہاں گروی رکھ دو تو انہوں نے کہا کہ ہم کس طرح اپنے بیٹوں کو تیرے پاس گروی رکھ دیں۔ اس صورت میں ان کو گالی دی جائے گی اور کہا جائے گا تمہیں ایک یا دو وقت کے بدلے گروی رکھا گیا تھا یہ بات ہمارے لیے باعث عار ہے لیکن ہم تیرے پاس ہتھیار گروی رکھ دیتے ہیں پھر ان کے پاس ہتھیار

لے کر آنے کا وعدہ کیا۔

پھر رات کے وقت حضرت محمد بن مسلمہ رضی اللہ عنہ کعب بن اشرف کے رضاعی بھائی ابونا نکلہ رضی اللہ عنہ کو لے کر آئے۔ پھر کعب نے ان کو قلعہ کی طرف بلایا وہ خود بھی ان کی طرف آنے لگا تو اس کی بیوی نے کہا تو اس وقت کہاں جا رہا ہے۔ تو کعب نے کہا وہ محمد بن مسلمہ رضی اللہ عنہ اور میرا رضاعی بھائی ابونا نکلہ ہے۔ بیوی نے کہا میں تو ایسی آواز سنتی ہوں جس سے خون ٹپکتا ہے۔ کعب نے کہا یہ تو میرا بھائی محمد بن مسلمہ رضی اللہ عنہ ہے اور میرا رضاعی بھائی ابونا نکلہ ہے باعث شخص کو اگر رات کے وقت بھی نیزے مارنے کی طرف بلایا جائے وہ اس دعوت کو قبول کرے گا۔

پھر کعب اپنے سر کے اوپر چادر لپیٹ کر ان کے پاس آیا اور ان سے خوشبو مہک رہی تھی۔ حضرت محمد بن مسلمہ رضی اللہ عنہ نے فرمایا آج کی طرح خوشبو کبھی میں نے اس سے پہلے نہیں سونگھی۔ کعب نے کہا میرے پاس وہ عورت ہے جو تمام عرب عورتوں سے زیادہ عطر سے معطر رہتی ہے۔ حضرت محمد بن مسلمہ رضی اللہ عنہ نے فرمایا کیا تم مجھے اپنے سر کی خوشبو سونگھنے کی اجازت دو گے تو کعب نے کہا ہاں! تو محمد بن مسلمہ رضی اللہ عنہ نے سونگھا اور ساتھیوں کو بھی سونگھایا۔ پھر حضرت محمد بن مسلمہ رضی اللہ عنہ نے فرمایا کیا مجھے دوبارہ سونگھنے کی اجازت ہے تو اس نے کہا ہاں۔ پھر جب حضرت محمد بن مسلمہ رضی اللہ عنہ نے مضبوطی سے اس کے سر کو پکڑ لیا تو ساتھیوں سے کہا تم اس کو قتل کرو تو انہوں نے اسے قتل کر دیا۔ پھر وہ اللہ کے نبی ﷺ کے پاس آئے اور کعب کے قتل کی خوشخبری دی۔ [صحیح بخاری، کتاب المغازی، باب قتل کعب

بن الاشرف، رقم: ۴۰۳۷]

۲: [ابورافع سلام بن ابی الحقیق یہودی کے قتل کا واقعہ]

حضرت براء بن عازب رضی اللہ عنہ سے روایت ہے کہ رسول اللہ ﷺ نے چند انصاری اصحاب کو ابورافع یہودی کی طرف بھیج دیا اور ان پر حضرت عبد اللہ بن عتیک رضی اللہ عنہ کو امیر مقرر کیا۔ ابورافع اللہ کے نبی ﷺ کو اذیت دیتا تھا اور آپ کے مخالفین کی مدد کرتا تھا اور وہ سرزمین

زخمی کر دیا لیکن وہ مارا نہیں گیا۔ پھر میں نے تلوار کی نوک اس کے پیٹ پر رکھ کر زور لگایا تو تلوار اس کے پیٹ کو چیر کر پیٹھ میں پیوست ہو گئی۔ پھر مجھے یقین ہو گیا کہ میں اس کو قتل کر چکا ہوں۔

پھر میں دروازوں کو ایک ایک کر کے کھولنے لگا یہاں تک کہ میں اس کی ایک سیڑھی پر پہنچ گیا۔ اس پر میں نے اپنا پاؤں رکھ دیا میرا خیال تھا کہ میں زمین پر پہنچ چکا ہوں لیکن میں چاندنی رات میں زمین پر گر گیا میری پنڈلی ٹوٹ گئی تو اس پر میں نے اپنی پگڑی باندھ لی۔ پھر میں جا کے دروازے کے پاس بیٹھ گیا میں نے کہا کہ میں آج رات یہاں سے نہیں نکلوں گا جب تک مجھے یقین نہ ہو جائے کہ میں نے اس کو قتل کر دیا ہے۔ صبح کے وقت جب مرغی کی آواز آئی تو دیوار پر موت کی خبر دینے والے نے کھڑے ہو کر اعلان کیا کہ میں تمہیں اہل حجاز کے ایک بڑے تاجر ابورافع کی موت کی خبر دیتا ہوں۔ پھر میں جلدی سے اپنے ساتھیوں کے پاس آیا اور کہا اب تم بچ کے نکل جاؤ۔ تحقیق اللہ تعالیٰ نے ابورافع کو ختم کر دیا ہے۔ پھر میں اللہ کے نبی ﷺ کے پاس پہنچ گیا اور سارا واقعہ سنایا تو آپ نے فرمایا اپنا پاؤں پھیلاؤ میں نے اپنا ٹوٹا ہوا پاؤں دکھایا تو آپ نے اپنا مبارک ہاتھ اس پر پھیرا تو وہ ایسا ہو گیا گویا مجھے اس سے پہلے کوئی تکلیف ہی نہیں ہوئی۔

[صحیح بخاری، کتاب المغازی، باب قتل ابی رافع عبداللہ

بن ابی الحقیق و یقال: سلام بن ابی الحقیق.....، رقم: ۴۰۳۹]

۳: [ایک نابینا صحابی کا اپنی لونڈی کو قتل کرنے کا واقعہ]

حضرت عبداللہ بن عباس رضی اللہ عنہما فرماتے ہیں کہ ایک نابینا صحابی کی ایک ام ولد ”یعنی وہ لونڈی جس سے بچہ ہو جائے“ تھی وہ اللہ کے نبی ﷺ کی شان میں گستاخی اور زبان درازی کرتی تھی تو وہ نابینا اُسے منع کرتا تھا لیکن وہ رکتی نہیں تھی اور وہ ڈانٹتا تھا لیکن وہ باز نہیں آتی تھی۔ حضرت ابن عباس رضی اللہ عنہما فرماتے ہیں کہ

”ایک دفعہ رات کے وقت اللہ کے نبی ﷺ کے بارے میں زبان درازی اور گستاخی کرنے لگی تو اس نے حجر اٹھا کر اس کے پیٹ پر مارا اور زور لگا کر اس کو قتل کر دیا اس دوران ایک چھوٹا بچہ اس لونڈی کے

حجاز میں اپنے ایک قلعہ میں رہتا تھا۔ جب وہ ان کے قریب پہنچ گئے تو اس وقت سورج غروب ہو چکا تھا اور لوگ اپنے مویشی واپس لا چکے تھے۔ حضرت عبداللہ رضی اللہ عنہ نے اپنے ساتھیوں سے کہا تم اپنی جگہ پر بیٹھے رہو میں جا کے دربان سے نرمی کرتا ہوں ممکن ہے کہ اس تدبیر سے میں اندر داخل ہو سکوں پھر وہ قلعہ کی طرف چلا گیا۔ یہاں تک کہ دروازے کے نزدیک پہنچ گیا تو اس نے خود کو کپڑے میں لپیٹ کر اس طرح ظاہر کیا گویا وہ قضائے حاجت کے لیے بیٹھے ہیں لوگ سب اندر داخل ہو چکے تھے پھر دربان نے اس کو آواز دی اے اللہ کے بندے اگر تیرا اندر داخل ہونے کا ارادہ ہے تو داخل ہو جاؤ کیونکہ میرا ارادہ دروازہ بند کرنے کا ہے۔

حضرت عبداللہ بن عتیک رضی اللہ عنہ فرماتے ہیں میں قلعہ کے اندر داخل ہو کر چھپ گیا۔ جب سارے لوگ اندر داخل ہو گئے اور دروازہ کو بند کر دیا اور چابیوں کو ایک کھونٹی پر لٹکا دیا گیا تو میں نے جا کر ان چابیوں کو پکڑ لیا اور ابورافع کے پاس لوگ قصہ گوئی کے لیے رات کے وقت آتے تھے اور وہ خود اوپر بالا خانے میں رہتا تھا۔ جب ابورافع کے پاس سے قصہ خواں چلے گئے تو میں اس کے بالا خانے کی طرف چڑھ گیا جب بھی میں کوئی دروازہ کھولتا تھا اس کو میں اندر سے بند کرتا میں یہ سوچتا تھا کہ اگر لوگوں کو میری خبر ہو جائے تب بھی وہ ان کے قتل تک میرے قریب نہ پہنچ پائیں۔ پھر میں ان کے قریب پہنچ گیا تو دیکھا کہ وہ ایک تاریک مکان میں اپنے بال بچوں کے درمیان سویا ہوا ہے مجھے یہ پتا نہیں چلا کہ وہ مکان کے کس جگہ پر ہے۔ میں نے کہا اے ابورافع یہ سن کر اس نے کہا یہ کون شخص ہے؟ پھر میں نے آواز کی طرف جھک کر تلوار سے زوردار حملہ کیا اور میں قدرے خوفزدہ تھا اور اس ضرب سے کوئی خاص فائدہ بھی نہ ہوا۔ اور وہ خود چیخنے اور چلانے لگا تو میں مکان سے باہر نکل گیا اور تھوڑی دیر باہر رہ کر دوبارہ اندر اس کے پاس داخل ہو گیا اور میں نے کہا اے ابورافع یہ کیسی آواز ہے؟ ابورافع نے کہا تیری ماں پر آفت ہو تھوڑی دیر قبل گھر سے کسی نے مجھ پر تلوار سے حملہ کیا ہے۔ پھر میں نے تلوار سے اس پر حملہ کر کے اس کو

دونوں پاؤں کے درمیان گر کر خون آلود ہو گیا صبح کو یہ بات نبی ﷺ تک پہنچی تو آپ نے لوگوں کو جمع کر کے کہا اس شخص کو میں اللہ کا واسطہ دیتا ہوں جس پر میرا حق ہے جو کچھ اس نے کیا ہے وہ کھڑے ہو کر بتائے۔

یہ بات سن کر وہ نابینا صحابی لوگوں کی گردنیں روندتا ہوا آیا اور کہا اے اللہ کے رسول ﷺ یہ کام میں نے کیا ہے۔ یہ آپ کی شان میں گستاخی اور زبان درازی کرتی تھی میں اسے منع کرتا لیکن وہ کرتی نہیں تھی میں اسے ڈانٹتا تھا لیکن وہ باز نہیں آتی تھی اور میرے ان سے دو موتی جیسے خوبصورت بیٹے ہیں اور وہ مجھ پر بہت مہربان تھی کل رات کے وقت وہ دوبارہ آپ کی شان میں گستاخی اور زبان درازی کرنے لگی تو میں نے خنجر اٹھا کر اس کے پیٹ میں پیوست کر دیا اور زور لگا کر اُسے قتل کر دیا۔ اللہ کے نبی ﷺ نے فرمایا: تم سب گواہ رہو اس مقتولہ کا خون راینکاں ہے۔ [سنن ابوداؤد، کتاب الحدود، باب

الحکم فیمن سب النبی ﷺ، رقم: ۴۳۶۱]

۴: [فتح مکہ کے موقع پر اللہ کے نبی ﷺ نے چار مردوں اور دو عورتوں کو قتل کرنے کا حکم دیا]

حضرت سعد رضی اللہ عنہ سے روایت ہے کہ رسول اللہ ﷺ نے فتح مکہ کے موقع پر چار مردوں اور دو عورتوں کے علاوہ سب کو معاف کر دیا۔ آپ ﷺ نے فرمایا: ان افراد کو کعبہ کے پردہ سے بھی لٹکے ہوئے پاؤں پھر بھی ان کو قتل کر دو۔ ان میں عکرمہ بن ابی جہل اور عبد اللہ بن نخل اور مقیس بن صبابہ اور عبد اللہ بن سعد بن ابی السرح شامل تھے۔ عبد اللہ بن نخل کعبہ کے پردہ سے چمٹا ہوا تھا اس کو قتل کرنے کے لیے حضرت سعید بن حریث اور عمار بن یاسر دونوں دوڑ پڑے پس حضرت سعید رضی اللہ عنہ حضرت عمار رضی اللہ عنہ سے سبقت لے گئے اور اس کو قتل کر دیا۔ حضرت سعید حضرت عمار سے زیادہ نوجوان تھا۔

مقیس بن صبابہ کو لوگوں نے بازار میں پا کر قتل کر دیا۔ عکرمہ بن ابی جہل مکہ سے بھاگ کر کشتی میں سوار ہوا تو وہاں تند و تیز ہوا چلی تو کشتی والوں نے کہا تم اس مشکل وقت میں صرف اللہ کو پکارو تمہارا معبود

یہاں کار آمد ثابت نہیں ہوگا۔ عکرمہ نے کہا اللہ کی قسم اس سمندر سے نہچنے کا ذریعہ صرف اللہ ہی کو پکارنا ہے تو خشکی میں بھی مجھے بچانے والا اللہ کے سوا کوئی نہیں۔ اے اللہ! میں آپ سے پختہ وعدہ کرتا ہوں اگر آپ مجھے اس مشکل سے نجات دے دیں تو میں محمد ﷺ کے پاس جا کر اس کے ہاتھ میں اپنا ہاتھ رکھ کر بیعت کروں گا میں ان کو ضرور درگزر کرنے والا باعزت پاؤں گا پھر وہ اس وعدہ کے مطابق آ کے مسلمان ہو گئے۔

عبد اللہ سعد بن ابی السرح حضرت عثمان بن عفان رضی اللہ عنہ کے پاس چھپا رہا جب رسول اللہ ﷺ نے لوگوں کو بیعت کی طرف دعوت دی تو حضرت عثمان رضی اللہ عنہ نے عبد اللہ بن سعد بن ابی السرح کو آپ ﷺ کے سامنے لا کر کھڑا کیا اور کہا اے اللہ کے رسول ﷺ! آپ عبد اللہ سے بیعت کیجیے۔ اللہ کے نبی ﷺ نے ان کی طرف تین مرتبہ دیکھا اور ہر بار انکار کیا پھر چوتھی مرتبہ آپ نے ان سے بیعت کی۔

پھر آپ نے اپنے اصحاب کی طرف متوجہ ہو کر فرمایا کیا تم میں کوئی دانشمند آدمی نہیں تھا جب میں نے اپنے ہاتھ کو اس کی بیعت سے روک دیا تھا یہ دیکھ کر جا کے اُسے قتل کر دیتا۔ اصحاب رضی اللہ عنہم نے فرمایا اے اللہ کے رسول ﷺ! ہمیں کیا پتا آپ کے دل میں کیا ہے؟ آپ نے اپنی آنکھوں سے ہمیں اشارہ کیوں نہیں کیا؟ تو آپ ﷺ نے فرمایا: آنکھوں سے اشارہ کرنا کسی نبی کی شان کے لائق نہیں۔ [سنن النسائی، کتاب المحاربة، باب الحکم فی المرتد،

رقم: ۴۰۷۲ صحیح سنن نسائی، رقم: ۴۳۶۳]

شاتم رسول کی سزا کے بارے میں خلفاء کی آراء:

۱: [خلیفہ اول حضرت ابوبکر الصديق رضی اللہ عنہ کی رائے]

حضرت ابو بزرہ رضی اللہ عنہ فرماتے ہیں کہ میں حضرت ابوبکر صدیق رضی اللہ عنہ کے پاس تھا۔ آپ ایک شخص پر سخت ناراض ہو گئے تو میں نے کہ اے اللہ کے رسول کے جانشین! کیا آپ مجھے اس شخص کی گردن اڑا دینے کی اجازت دیں گے؟ میری یہ بات سن کر آپ کا غصہ ٹھنڈا ہو گیا پھر اٹھ کر چلے گئے۔ پھر مجھے بلانے کے لیے کوئی آدمی بھیج دیا اور کہا ابھی

نبی ﷺ کو گالی دے۔ لیکن اس کے سر پر چند کوڑے مارے جائیں گے اگر مجھے یہ معلوم نہ ہوتا کہ یہ ان کے حق میں بہتر ہے تو میں یہ کام نہ کرتا۔

شیخ الاسلام امام ابن تیمیہ رحمہ اللہ فرماتے ہیں کہ حضرت عمر بن عبدالعزیز رحمہ اللہ سے یہی مشہور ہے اور وہ خلیفہ راشد بڑے عالم اور قبیح سنت ہیں۔ (لہذا ان کی بات معتبر ہے۔) [الصارم المسلول: ۲۰۵]

شاتم رسول کی سزا کے بارے میں فقہائے امت کی آراء:

۱: [امام اہل السنۃ امام احمد بن حنبل رحمہ اللہ کی رائے] امام احمد بن حنبل رحمہ اللہ فرماتے ہیں کہ ہر وہ شخص جو رسول اللہ ﷺ کو گالی دے یا آپ کی تنقیص کرے خواہ وہ مسلمان ہو یا کافر وہ واجب القتل ہے۔ آپ نے فرمایا میری رائے کے مطابق توبہ کا مطالبہ کیے بغیر اسے قتل کیا جائے۔ [الصارم المسلول: ۵۲۵]

۲: [امام دارالکھرجۃ امام مالک رحمہ اللہ کی رائے] ابن القاسم امام مالک رحمہ اللہ سے بیان کرتے ہیں کہ انہوں نے فرمایا جو شخص نبی ﷺ کو گالی دے تو اسے توبہ کا مطالبہ کیے بغیر قتل کیا جائے گا۔ امام ابن القاسم فرماتے ہیں اللہ کے نبی ﷺ کو گالی دے یا کوئی عیب ظاہر کرے یا آپ کی تنقیص کرے بیشک اس شخص کو زندیق کی طرح قتل کیا جائے گا۔ تحقیق اللہ تعالیٰ نے آپ ﷺ کی عزت اور احترام کا حکم دیا ہے۔ [الصارم المسلول: ۵۲۶]

۳: [امام ابوحنیفہ رحمہ اللہ کی رائے] اسی طرح امام ابوحنیفہ رحمہ اللہ اور آپ کے اصحاب نے فرمایا ہے جو بھی اللہ کے نبی ﷺ کی تنقیص کرے یا آپ سے برأت کا اظہار کرے یا آپ کو جھٹلائے تو وہ مرتد ہے۔ [الصارم المسلول: ۵۲۷]

۴: [امام شافعی رحمہ اللہ اور آپ کے اصحاب کی رائے] اسی طرح امام شافعی رحمہ اللہ کے اصحاب نے فرمایا ہے کہ ہر وہ شخص جو اللہ کے نبی ﷺ کے ساتھ اس انداز سے پیش آئے جس میں آپ

تم نے کیا کہا تھا؟ میں نے کہا آپ مجھے اس کی گردن اڑانے کی اجازت دیجیے۔ حضرت ابوبکر رحمہ اللہ نے فرمایا: اگر میں حکم دیتا تو تم یہ کام کر گزرتے؟ میں نے کہا ہاں تو آپ نے فرمایا اللہ کی قسم یہ تو صرف محمد ﷺ کی خصوصیت ہے اور کسی کے لیے یہ لائق نہیں۔ [سنن ابوداؤد، کتاب الحدود، باب الحکم فیمن سب النبی ﷺ، رقم: ۴۰۷۲ صحیح ابوداؤد: ۴۳۶۳]

شیخ الاسلام امام ابن تیمیہ رحمہ اللہ فرماتے ہیں کہ اس حدیث سے علماء کی ایک جماعت نے شاتم رسول کے قتل کے جواز پر استدلال کیا ہے۔ ان علمائے کرام میں امام ابوداؤد رحمہ اللہ، امام اسماعیل بن اسحاق اور قاضی ابویعلیٰ رحمہ اللہ وغیرہم ان کے علاوہ بہت سے علماء امت کی یہی رائے ہے۔ رحمہم اللہ

وجہ استدلال اس طرح ہے کہ ابوبرزہ رضی اللہ عنہ نے اس شخص کو دیکھا کہ وہ حضرت ابوبکر رضی اللہ عنہ کو گالی دے رہا ہے اور آپ کی شان میں گستاخی کر رہا ہے یہاں تک کہ حضرت ابوبکر رضی اللہ عنہ بہت ناراض ہو گئے تو حضرت ابوبرزہ نے حضرت ابوبکر رضی اللہ عنہ سے اس شخص کے قتل کی اجازت طلب کی اور حضرت ابوبکر رضی اللہ عنہ کو بتایا اگر وہ حکم دیتے تو اس شخص کا کام تمام کر دیتا۔ اس کے جواب میں حضرت ابوبکر رضی اللہ عنہ نے فرمایا یہ تو نبی ﷺ کے علاوہ کسی کے لیے لائق نہیں۔ [الصارم المسلول: ۹۴]

۲: [خلیفہ ثانی فاروق اعظم رضی اللہ عنہ کی رائے] شیخ الاسلام امام ابن تیمیہ رحمہ اللہ اپنی کتاب ”الصارم المسلول“ میں مجاہد سے نقل کرتے ہیں انہوں نے کہا حضرت عمر رضی اللہ عنہ کے پاس ایک شاتم رسول کو لایا گیا تو حضرت عمر رضی اللہ عنہ نے اس کو قتل کر دیا۔ پھر حضرت عمر رضی اللہ عنہ نے فرمایا جو شخص اللہ کو گالی دے اور انبیائے کرام میں سے کسی کو گالی دے تو اس کو قتل کر دو۔ [الصارم المسلول: ۲۰۱]

۳: [خلیفہ عمر بن عبدالعزیز رحمہ اللہ کی رائے] حضرت خلید رحمہ اللہ کا بیان ہے کہ ایک شخص نے حضرت عمر بن عبدالعزیز رحمہ اللہ کو گالی دی تو حضرت عمر بن عبدالعزیز رحمہ اللہ نے لکھا اسے قتل نہیں کیا جائے گا مگر اس شخص کو قتل کیا جائے گا جو اللہ کے

کفار کو جواب دو اور ان کے لیے دعا بھی فرمائی کہ اے اللہ روح القدس کے ذریعے اس کی مدد فرما۔

۲: حضرت براء بن عازب رضی اللہ عنہ فرماتے ہیں کہ میں نے اللہ کے نبی ﷺ کو حضرت حسان بن ثابت رضی اللہ عنہ سے فرماتے ہوئے سنا کافروں کی ہجو بیان کر جبرئیل امیں تیرے ساتھ ہیں۔ [صحیح مسلم، فضائل الصحابة، باب فضل حسان بن ثابت رضی اللہ عنہ، رقم: ۲۴۸۶/۶۳۸۷]

۳: حضرت عائشہ رضی اللہ عنہا سے روایت ہے بیشک رسول اللہ ﷺ نے فرمایا: تم قریش کی ہجو بیان کرو کیونکہ ہجو ان کو تیروں کی بوچھاڑ سے بھی زیادہ ناگوار ہے۔

پھر حضرت حسان رضی اللہ عنہ نے فرمایا اس ذات کی قسم جس نے آپ کو سچا پیغمبر بنا کر مبعوث فرمایا ہے میں آپ کو قریش سے ایسے انداز سے نکال لوں گا جیسے بال آٹے سے نکال لیا جاتا ہے۔ حضرت عائشہ رضی اللہ عنہا فرماتی ہیں میں نے رسول اللہ ﷺ سے سنا آپ حضرت حسان رضی اللہ عنہ سے فرماتے تھے روح القدس ہمیشہ تیری مدد کرتے رہیں گے جب تک تو اللہ اور اس کے رسول ﷺ کی طرف سے جواب دیتا رہے گا۔ حضرت حسان رضی اللہ عنہ نے فرمایا:

○ تو نے محمد ﷺ کی برائی بیان کی میں نے اس کا جواب دیا اس کا بدلہ اللہ سے مجھے مل جائے گا۔

○ نیک اور پرہیزگار محمد ﷺ کی تو نے برائی بیان کی ہے وہ تو اللہ کا رسول ہے اور وفاداری آپ کی خصلت ہے۔

○ بلاشبہ میرے ماں اور باپ اور میری آبرو محمد ﷺ کی عزت و آبرو بچانے کے لیے قربان ہیں۔

○ اور اللہ تعالیٰ نے فرمایا: میں نے ایک بندہ مبعوث کیا ہے جو سچ کہتا ہے اس میں شک اور شبہ نہیں۔

○ اللہ تعالیٰ نے فرمایا: میں نے ایک لشکر تیار کیا جو انصار کا لشکر ہے جن کا کھیل کافروں سے مقابلہ کرنا ہے۔

○ ہم تو ہر روز ایک نہ ایک تیاری میں ہیں۔ کافروں سے گالم گلوچ

کی رسوائی ہو تو یہ کام صراحتاً گالی دینے کے مترادف ہے کیونکہ نبی ﷺ کو رسوا کرنا کفر ہے۔ [الصارم المسلول: ۵۲۷]

۵: [امام قاضی عیاض رضی اللہ عنہ کی رائے]

قاضی عیاض رضی اللہ عنہ فرماتے ہیں ہر وہ شخص جو نبی ﷺ کو گالی دے یا عیب ظاہر کرے یا آپ کی ذات یا نسب یا آپ کے دین یا آپ کی عادات میں سے کسی عادت کی تنقیص کرے یا سب اور شتم کے طور پر آپ پر شبہ یا حقارت کا اظہار کرے یا آپ سے بغض رکھے یا آپ پر عیب ظاہر کرے تو گویا وہ اللہ کے نبی ﷺ کو گالی دے رہا ہے اس گالی دینے والے کے بارے میں حکم یہی ہے کہ اسے قتل کیا جائے گا۔

[الصارم المسلول: ۴/۳]

شاتم رسول کے قتل پر امت کا اجماع:

۱: امام ابن المذکر رضی اللہ عنہ فرماتے ہیں اکثر اہل علم شاتم رسول کی حد قتل ہونے پر متفق ہیں۔ جن علمائے کرام نے اس بات کی صراحت فرمائی ہے ان میں امام مالک، امام لیث، امام احمد بن حنبل، امام اسحاق رضی اللہ عنہ شامل ہیں اور یہی امام شافعی کا مذہب ہے۔

۲: امام اسحاق بن راہویہ جو بہت بڑے ائمہ میں سے تھے انہوں نے فرمایا تمام مسلمانوں کا اتفاق ہے کہ جو اللہ یا اس کے رسول ﷺ کو گالی دے یا اللہ کا نازل کردہ کوئی حکم مسترد کر دے یا اللہ تعالیٰ کے انبیائے کرام میں سے کسی نبی محترم کو قتل کر دے ایسا شخص اس کے اس کام کی وجہ سے کافر ہو گیا اگرچہ وہ اللہ کی طرف نازل شدہ کتاب پر ایمان رکھتا ہو تب بھی وہ کافر ہے۔

۳: امام خطابی رضی اللہ عنہ فرماتے ہیں کہ اللہ کے رسول ﷺ کو گالی دینا دین سے مرتد ہونے کا سبب ہے مجھے یہ معلوم نہیں کہ مسلمانوں میں سے کسی نے بھی اس کے واجب القتل ہونے یا نہ ہونے کے بارے میں اختلاف کیا ہو۔

نبی محترم ﷺ کا دفاع:

۱: حضرت ابو ہریرہ رضی اللہ عنہ فرماتے ہیں کہ میں نے اللہ کے نبی ﷺ کو حضرت حسان بن ثابت رضی اللہ عنہ سے فرماتے ہوئے سنا میری طرف سے

ہمارے نبی ﷺ کو گالی دینے والے کا حکم ہے۔ کیونکہ تمام انبیاء سابقین پر عمومی طور پر ایمان رکھنا واجب ہے۔ اور جن انبیائے کرام کا تذکرہ اللہ تعالیٰ نے اپنی کتاب قرآن مجید میں فرمایا ان پر خصوصی طور پر ایمان رکھنا واجب ہے۔ ان میں سے کسی کو گالی گلوچ دینے والا مسلمان ہونے کا دعویدار ہے تو یہ کام ان کے کافر اور مرتد ہونے کا باعث ہے اگر یہ کام کسی ذمی سے سرزد ہو یہ باعث جنگ اور محاربت ہے۔

سبحان ربك رب العزة عما يصفون وسلام
على المرسلين والحمد لله رب العالمين .

ہے یا ان سے مقابلہ ہے یا کافروں کی ہجو ہے۔
○ جو تم میں اللہ کے رسول ﷺ کی ہجو کرے یا ان کی تعریف کرے
یاد دکرے وہ سب برابر ہے۔

○ جبریل ہم میں اللہ کے رسول ہیں اور روح القدس ہیں جن کا کوئی
ثانی نہیں۔ [صحیح مسلم، فضائل الصحابة، باب فضل حسان
بن ثابت رضی اللہ عنہ: ۶۳۹۵ / ۲۴۹۰]

شاتم انبیاء ﷺ کی سزا:

شیخ الاسلام امام ابن تیمیہ رحمہ اللہ فرماتے ہیں کہ انبیائے کرام میں
سے کسی نبی کو گالی گلوچ دینے والے کا حکم اسی طرح ہے جس طرح

انتقال پر ملال: حکیم پروفیسر عبدالرحمن عثمانی (گوجراں والا) کے والد گرامی الحاج کریم بخش جالندھری ۲۷ جنوری بروز جمعرات طویل
علاقت کے بعد گزشتہ دنوں وفات پا گئے۔ انا للہ وانا الیہ راجعون..... مرحوم سماجی و سیاسی حلقوں میں جانے پہچانے آدمی تھے۔ احباب سے
دعائے مغفرت کی درخواست ہے۔ کثیر احباب نے نماز جنازہ میں شرکت فرمائی۔ [پس ماندگان]

دعائے صحت: حافظ ریاض احمد عاقب صاحب (مؤلف کتب کثیرہ و مدرس مرکز ابن القاسم الاسلامی ملتان) بعض عوارض کے باعث علیل
ہیں۔ دعا کریں کہ اللہ رب العزت اُن کو صحت کاملہ عاجلہ عطا فرمائے، آمین..... [عبدالرحیم اظہر ڈیوی]

ضرورت رشتہ: بیٹی عمر ۲۹ سال، حافظہ قرآن، ایم اے ایجوکیشن اور وفاق المدارس السلفیہ، خلع کی وجہ سے عقد ثانی کی ضرورت ہے۔ دینی
و دنیاوی تعلیم سے مزین برسر روزگار، ترجیلاً ہور سے رشتہ درکار ہے۔ والدین رابطہ فرمائیں۔ 0321-4864916/0321-4464035

مولانا عبداللہ یوسف کو صدمہ: مولانا عبداللہ یوسف (ناظم دارالحدیث و امیر مرکزی جمعیت اہل حدیث شہر اوکاڑا) اور حافظ عبدالسمیع
اوکاڑوی کی ماموں زاد بہن، ۲۶ جنوری کو کوئٹہ میں ملازمت کے دوران سرکاری گاڑی پر اندھا دھند فائرنگ سے ڈرائیور سمیت شہید ہو گئیں، انا
للہ وانا الیہ راجعون۔ اگلے روز رات نو بجے شہیدہ کی میت اوکاڑا پہنچی۔ پروفیسر مولانا حافظ عبید الرحمن محسن آف راجوال نے نماز جنازہ
پڑھائی۔ مولانا عبدالرشید راشد ہزاروی (شیخ الحدیث)، مولانا حافظ محمد عبداللہ اصغر (نائب شیخ الحدیث)، عمر فاروق لکھوی ناظم شہر سمیت سیکڑوں
سیاسی و مذہبی احباب شریک جنازہ ہوئے۔ اللہ تعالیٰ مرحومہ کی بشری لغزشیں معاف کر کے جنت الفردوس عطا فرمائے، آمین۔

[شریک غم: حافظ خلیل الرحمن مجاہد صدر اہل حدیث یوتھ فورس سٹی اوکاڑا]

سیرت النبی ﷺ کانفرنس: مدرسہ سیدہ فاطمہ الزہراء للبنات رجسٹرڈ محمدی کالونی گھلواں روڈ علی پور ضلع مظفر گڑھ کی طرف سے سالانہ سیرت
النبی ﷺ کانفرنس ۲۰ فروری ۲۰۱۱ء بروز اتوار بعد نماز ظہر تا عشاء منعقد ہوگی۔ پروفیسر محمد ابراہیم بھٹی، مولانا عبدالرحمن شاہین، قاری عصمت
اللہ و دیگر خطاب کریں گے۔ [ابو محمد عبدالستار علی پوری]

ہفت روزہ الاعتصام کا ای میل ایڈریس

Email:aitisam@gmail.com

چند خوش نصیب لوگ

فاروق الرحمن یزدانی، مدرس جامعہ سلفیہ فیصل آباد

مومنین کی مدد کرنے والوں کے لیے اللہ تعالیٰ کی معیت:

جس طرح اللہ تعالیٰ نے انبیائے کرام ﷺ اور انبیائے کرام پر ایمان لانے اور ان کی اطاعت و فرمانبرداری کرنے والے مومنین کے لیے اپنی معیت (ساتھ) کا اعلان فرمایا ہے۔ اس طرح جو لوگ مومنین کی مدد کرتے ہیں اللہ تعالیٰ نے ان کو بھی اپنی معیت کا شرف بخشا ہے۔

چنانچہ کفر و اسلام کا پہلا معرکہ بدر کے مقام پر جب لڑا گیا تو اس وقت مسلمانوں کی تعداد صرف تین سو تیرہ تھی وہ بھی تہی دست تقریباً غیر مسلح، جب کہ کفار ایک ہزار کا لشکر اور ہر قسم کے ہتھیاروں سے مسلح تھے۔ رسول اللہ ﷺ نے اپنی چودہ سالہ نبوت کی محنت اور کمائی بدر کے میدان میں ڈھیر کر کے اللہ تعالیٰ سے مدد کی درخواست کی تو اللہ کریم نے آسمان سے فرشتوں کی فوج مسلمانوں کے شانہ بشانہ لڑنے کے لیے اتار دی۔ اللہ تعالیٰ نے فرشتوں کو جو پیغام دے کر بھیجا اسے قرآن مجید کے حروف میں یوں بیان فرمایا:

﴿إِذْ يُوحِي رَبُّكَ إِلَى الْمَلَأِكَةِ إِنِّي مَعَكُمْ فَاذْبُتُوا الَّذِينَ آمَنُوا سَالِقِي فِي قُلُوبِ الَّذِينَ كَفَرُوا الرُّعْبَ فَاضْرِبُوا فَوْقَ الْأَعْنَاقِ وَاضْرِبُوا مِنْهُمْ كُلَّ بَنَانٍ﴾ [الأنفال: ۱۲]

”جب وحی کی آپ کے رب نے فرشتوں کی طرف کہ بے شک میں تمہارے ساتھ ہوں تم ثابت قدم رہو۔ (حوصلہ دو، مضبوط کرو) ان لوگوں کو جو ایمان لائے میں کافروں کے دلوں میں رعب ڈال دوں گا تم ان کافروں کی گردنوں اور جوڑ جوڑ پر مارو۔“

اس آیت مبارکہ میں اللہ تعالیٰ نے ان فرشتوں کو جو مسلمانوں کی

مدد کے لیے آ رہے تھے فرمایا: ﴿إِنِّي مَعَكُمْ﴾

بے شک میں تمہارے ساتھ ہوں۔ اس سے معلوم ہوا کہ جو کوئی بھی اسلام اور مسلمانوں کی خدمت کرے گا، اللہ تعالیٰ کی مدد، معیت اور نصرت اس کو نصیب ہوگی۔ دیکھ لیجیے اگر محمد بن قاسم رضی اللہ عنہ ایک مسلمان عورت کی مدد کے لیے نکلتا ہے تو اللہ تعالیٰ کی رحمت و مدد سے کفر کا سینہ چیرتے ہوئے ملتان کے درو دیوار تک پہنچتا ہے۔ اور ایک ہم ہیں کہ آج اپنی تجوریوں اور پیٹ کی بوریوں کو بھرنے کے لیے زمینی حقائق کا عذر تراش کر مصلحت و عقل اور دانش مندی کا نام دے کر اپنے ہی مسلمان بھائیوں کے جان و مال کو تباہ و برباد کر رہے ہیں اور مسلمان بہنوں، بیٹیوں کو کفار کے درندوں کے رحم و کرم پر چھوڑ رہے ہیں۔ ان حالات کی وجہ سے جب اللہ تعالیٰ کی مدد ہم سے کوسوں دور چلی جائے گی پھر ہم اپنی ہی قوم کو دشمن کا نام لے کر ڈرائیں گے نہیں تو اور کیا کریں گے جیسا کہ (گزشتہ دنوں وزیراعظم میر ظفر اللہ جمالی نے قوم کو یہ مشردہ سنایا تھا) آج کل کے ہمارے حکمران ہمیں بھارت کے طاقتور ہونے کا خوف دلاتے رہتے ہیں۔ یہ سب کچھ ہمارے اعمال اور اسلام و مسلمان دشمنی میں پیش کیے جانے والے کردار کا منطقی نتیجہ ہے۔ جو ہم نے افغان بھائیوں کے قتل و غارت میں ادا کیا اور کر رہے ہیں۔ مجاہدین اور ان کے معاونین کے خلاف ہمارے فکری میلان کا ثمر ہے۔ اس سے نہ صرف کہ ہم اللہ تعالیٰ کی تائید و حمایت سے محروم ہو جائیں گے۔ بلکہ اگر ہمارے لچھن یہی رہے اور ہم نے اپنی روش نہ بدلی تو اللہ تعالیٰ کے عذاب کا کوڑا کسی بھی صورت اور کسی بھی وقت ہم پر برس سکتا ہے۔ (استغفر اللہ، اعاذنا اللہ منہ)

مجاہدین و محسنین کے لیے اللہ تعالیٰ کی معیت:

جہاد کرنا بہت بڑا نیکی کا عمل ہے جسے ناطق وحی پیغمبر ﷺ نے

خواہشات کو اللہ تعالیٰ کی رضا کے لیے قربان کر دیتا ہے۔ اس لیے اللہ تعالیٰ نے اس کو یہ شرف بخشا ہے کہ اسے اپنی معیت نصیب فرمائی۔

چنانچہ ارشاد باری تعالیٰ ہے:

﴿إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرُمٌ ذَلِكََ الْيُسْرُ الْقَيْمُ ۚ فَلَا تَظْلِمُوا فِيهِنَّ أَنْفُسَكُمْ وَقَاتِلُوا الْمُشْرِكِينَ كَافَّةً كَمَا يُقَاتِلُونَكُمْ كَافَّةً ۚ وَاعْلَمُوا أَنَّ اللَّهَ مَعَ الْمُتَّقِينَ ٥﴾ [التوبة: ۳۶]

”بے شک اللہ تعالیٰ کے نزدیک اللہ تعالیٰ کی کتاب میں مہینوں کی گنتی بارہ مہینے ہے۔ جب سے اللہ تعالیٰ نے آسمانوں اور زمین کو پیدا کیا ہے۔ ان میں سے چار مہینے حرمت والے ہیں یہ سیدھا دین ہے تم ان مہینوں میں اپنی جانوں پر ظلم نہ کرو اور مشرکوں سے اکٹھے ہو کر لڑائی کرو۔ جیسا کہ وہ اکٹھے ہو کر (مل کر) تم سے لڑتے ہیں۔ اور جان لو کہ بے شک اللہ تعالیٰ متقی پرہیزگار لوگوں کے ساتھ ہے۔“

دوسری جگہ ارشاد فرمایا:

﴿يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلْيَجِدُوا فِيكُمْ غِلْظَةً وَاعْلَمُوا أَنَّ اللَّهَ مَعَ الْمُتَّقِينَ ٥﴾

”اے ایمان والو! کافروں میں سے جو تمہارے قریب (آس پاس) ہیں ان سے لڑو اور انہیں تمہاری سختی و بہادری معلوم ہونی چاہیے۔ اور جان لو کہ بے شک اللہ تعالیٰ پرہیزگاروں کے ساتھ ہے۔“ [التوبة: ۱۲۳]

ایک اور مقام پر یوں ارشاد ہوتا ہے:

﴿الشَّهْرُ الْحَرَامُ بِالشَّهْرِ الْحَرَامِ وَالْحُرُمَتُ قِصَاصٌ ۚ فَمَنِ اعْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَىٰ عَلَيْكُمْ ۚ وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ ٥﴾

”حرمت والا مہینہ حرمت والے مہینے کے بدلے میں ہے اور حرمتوں کا بدلہ ہے جو شخص تم پر زیادتی کرے تو تم بھی اس پر اتنی زیادتی کرو جتنی زیادتی اس نے تم پر کی ہے۔ اور اللہ

سنام الاسلام، اسلام کی چوٹی قرار دیا ہے۔ جو شخص بھی اللہ تعالیٰ کے راستے میں دین اسلام کی ترویج و اشاعت اور ترقی و بلندی کی کوشش کرتا ہے تو اس کی یہ کوشش وجد و جہد جہاد ہی کہلائے گی کیوں کہ جہاد کا لفظ اپنے اندر بہت وسعت رکھتا ہے جو آدمی بھی اپنے ہر قسم کے دنیاوی مفادات سے بالاتر ہو کر خالصتاً اللہ تعالیٰ کی رضا و خوش نودی کے لیے اللہ تعالیٰ کے دین کی خدمت کرتا ہے۔ اللہ تعالیٰ نے اس کے اس عمل کو نیکی فرمایا ہے۔ کیوں کہ نیکی انتہا درجہ کے خلوص کا ہی نام ہے جیسا کہ حدیث جبرائیل علیہ السلام میں حضرت جبرائیل علیہ السلام کے اس سوال کہ مالا حسان؟ احسان یعنی اخلاص (نیکی) کیا ہے؟ کے جواب میں رسول اللہ ﷺ نے ارشاد فرمایا تھا:

ان تعبد الله كانك تراه فان لم تكن تراه فانه

یراک . [بخاری، کتاب الایمان]

کہ اس طرح اللہ تعالیٰ کی عبادت کر کہ جس طرح تو اللہ تعالیٰ کو دیکھ رہا ہے اور اگر یہ تصور پیدا نہ ہو سکے تو پھر یہ یقین کر لے کہ اللہ تعالیٰ تجھے دیکھ رہا ہے ظاہر ہے کہ جب انسان کی یہ حالت ہوگی تو اس میں اعلیٰ درجہ کا خلوص ہوگا جو لوگ خالص اللہ تعالیٰ کی رضا کے لیے عمل کرتے ہیں۔ اللہ سبحانہ و تعالیٰ نے ان کے لیے اپنی معیت کا اعلان ان الفاظ میں فرمایا:

﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ۚ وَإِنَّ اللَّهَ لَمَعَ الْمُحْسِنِينَ ٥﴾ [العنکبوت: ۶۹]

”جن لوگوں نے ہمارے لیے (ہمارے راستے میں) کوشش کی البتہ ہم ان کو ضرور اپنے راستے دکھا دیتے ہیں اور بے شک اللہ تعالیٰ نیکی کرنے والوں کے ساتھ ہے۔“

متقین کے لیے اللہ تعالیٰ کی معیت:

تقویٰ پرہیزگاری بھی انسان کو انتہائی خلوص سے عمل کرنے کے ساتھ ہی حاصل ہوتی ہے۔ کیوں کہ ہمہ قسم کے صغیرہ یا کبیرہ گناہوں سے بچنا ہی حتیٰ کہ شکوک و شبہات کے کاموں اور چیزوں سے بھی اجتناب کرنا تقویٰ کہلاتا ہے۔ چوں کہ متقی انسان بھی اپنی تمام تر

تعالیٰ سے ڈرو اور جان لو کہ بے شک اللہ تعالیٰ متقین،
پرہیزگاروں کے ساتھ ہے۔“ [البقرة: ۱۹۶]

ان آیات بینات میں متقین کے لیے اللہ تعالیٰ کی معیت (مدد) کا
شرف حاصل ہونا واضح طور پر بیان ہو رہا ہے۔
صبر کرنے والوں کے لیے اللہ تعالیٰ کی معیت:

اسلام میں صبر کی اہمیت بہت زیادہ ہے۔ اس لیے کہ صبر ایک
بہت مشکل امر ہے البتہ جو اس کو اپنالیتا ہے اللہ تعالیٰ اس کے لیے
آسانیاں پیدا فرما دیتے ہیں اور پھر اس شخص کے لیے کوئی بھی کام
مشکل نہیں ہوتا۔ صبر کے تین معانی بیان کیے جاتے ہیں:

(۱) نیکی کرنا۔ (۲) گناہ سے بچنا۔ (۳) کوئی مصیبت آئے تو
خندہ پیشانی اور ثابت قدمی سے اس کو برداشت کرنا۔

کیوں کہ جب آدمی کوئی نیکی کا کام کرتا ہے تو اس کے لیے اسے
اپنی خواہشات کو قربان کرنے کے ساتھ ساتھ بعض اوقات مشقت بھی
اٹھانا پڑتی ہے۔ اور گناہ سے بچنے کے لیے بھی یہی معاملہ کار فرما ہوتا
ہے اور پھر کبھی نیکی کرنے یا گناہ سے بچنے کی وجہ سے کوئی مصیبت
آ جاتی ہے تو وہ شخص مصیبت تکلیف، اور پریشانی کی وجہ سے نیکی کرنا
نہیں چھوڑتا۔ اور نہ ہی وہ گناہ کرنا شروع کر دیتا ہے۔ بلکہ اس کے
برعکس وہ تکلیف اور مصیبت کو اللہ تعالیٰ کی رضا کے لیے برداشت کر لیتا
ہے۔ عام طور پر صبر کا یہی معنی مفہوم لیا جاتا ہے۔ بہر حال صبر کرنا
بہت بڑا نیکی کا عمل ہے۔ جس کا اندازہ اس بات سے ہوتا ہے کہ اللہ
تعالیٰ نے صبر کرنے والوں کے لیے خصوصی طور پر اپنی معیت کا اظہار
فرمایا ہے۔ ارشاد خداوندی ہے:

﴿يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ

مَعَ الصَّابِرِينَ ۝﴾ [البقرة: ۱۵۳]

”اے ایمان والو! مدد طلب کرو صبر اور نماز کے ساتھ بے
شک اللہ تعالیٰ صبر کرنے والوں کے ساتھ ہے۔“

یعنی جب بھی کوئی مصیبت آجائے تو ایمان پر ثابت قدم رہو اور
نماز پڑھ کر اللہ تعالیٰ سے مصیبت اور مشکل کے ٹلنے کا سوال کرو۔ جو
شخص ایسا کرے گا تو یقیناً اللہ تعالیٰ اس کی مدد فرمائیں گے اور اس

مصیبت کے خلاف اپنے اس بندے کا ساتھ دیں گے جس کا نتیجہ یہ
نکلے گا کہ وہ شخص مصائب و مشکلات پر قابو پالے گا۔

قرآن کریم میں اللہ تعالیٰ نے حضرت طالت علیہ السلام کا واقعہ بیان
کیا ہے کہ بنی اسرائیل میں سے ہی ایک گروہ نے اس وقت کے اپنے
نبی (حضرت شمویل علیہ السلام) سے مطالبہ کر دیا کہ ہمارا کوئی سربراہ، سردار،
کمانڈر اور چیف آف آرمی شاف مقرر کر دیں کہ جس کی سربراہی میں
ہم جہاد کریں۔

حضرت شمویل علیہ السلام نے جب اللہ تعالیٰ کے حکم سے ان کو بتایا کہ
اللہ تعالیٰ نے طالت کو تمہارا بادشاہ اور سردار مقرر کر دیا ہے۔ تو پہلے تو
انہوں نے لغو تم کے کئی اعتراض کیے کہ اس کے پاس مال و دولت نہیں
ہے اس لیے وہ ہمارا سردار کیسے ہو سکتا ہے۔ لیکن جب یہ فیصلہ تبدیل نہ
ہوا تو ایک موقع پر جب حضرت طالت علیہ السلام اپنی قوم کو لے کر جالوت
کا فری فوج سے جہاد اور لڑائی کے لیے نکلے تو اس وقت بعض لوگوں
نے یہ بات کہی:

لا طاقة لنا اليوم بجالوت و جنوده .

کہ ہم تو جالوت اور اس کی فوج کا مقابلہ نہیں کر سکتے تو جو لوگ
مخلص تھے انہوں نے جو جواب دیا اللہ کریم نے اسے ان الفاظ میں
بیان فرمایا ہے:

﴿قَالَ الَّذِينَ يَظُنُّونَ أَنَّهُمْ مُلْقُوا اللَّهَ لَا كَم مِّنْ فِتْنَةٍ قَلِيلَةٍ

عَلَيْتُ فِتْنَةً كَثِيرَةً يٰأَيُّهَا اللَّهُ وَاللَّهُ مَعَ الصَّابِرِينَ﴾

”جن لوگوں کو اللہ تعالیٰ کی ملاقات (قیامت کے قائم
ہونے) کا یقین تھا انہوں نے کہا (تمہیں گھبرانا نہیں چاہیے
کیوں کہ) کتنی ہی تھوڑی جماعتیں اللہ تعالیٰ کے حکم (مدد)
سے بڑی جماعتوں پر غالب آ گئیں اور اللہ تعالیٰ تو صبر کرنے

والوں کے ساتھ ہے۔“ [البقرة: ۲۴۹]

اور پھر جب وہ کفار کے مقابلہ میں نکلے تو انہوں نے یہ دعا کی:

﴿رَبَّنَا أَفْرِغْ عَلَيْنَا صَبْرًا وَ تَسْتِ أَفْذَامَنَا وَ انصُرْنَا عَلَى

الْقَوْمِ الْكَافِرِينَ ۝﴾ [البقرة: ۲۵۰]

”اے اللہ ہمیں صبر کی توفیق فرما اور ہمیں ثابت قدم رکھ۔ اور

جنگ کریں تو پھر ہم بھی تمام تر وسائل کے ساتھ کفار کا میدان قتال و جہاد میں مقابلہ کریں۔ نماز کی پابندی کریں، زکوٰۃ ادا کریں، وقت اور جان حتیٰ کہ اپنا سب کچھ اللہ تعالیٰ کی خوشنودی کے حصول کے لیے اللہ تعالیٰ کے راستے میں خرچ کریں۔

اپنے اندر تقویٰ و پرہیزگاری پیدا کریں ہر قسم کے گناہوں سے بچیں حتیٰ کہ شکوک و شبہات کی آلودگی سے بھی اپنے دامن کو بچائیں۔ اور اگر کبھی مشکل حالات پیدا ہو جائیں جیسا کہ آج کل ہیں کہ ساری دنیا کا کفر مل کر اسلام اور مسلمانوں کو مٹانے کے لیے کمر ہمت باندھ چکا ہے۔ مگر افسوس کہ مسلم حکمران نہ صرف یہ کہ خواب غفلت میں پڑے ہیں بلکہ کفار کی چالپوسی میں لگے ہوئے ہیں۔ تو ایمان پر ثابت قدم رہتے ہوئے صبر کا دامن ہاتھ سے نہ چھوڑیں۔ جب یہ سارے کام ہم کریں گے تو یقیناً اللہ تعالیٰ بھی اپنے وعدے کے مطابق ہمارا حامی و مددگار بن جائے گا کہ

من اصدق من الله حديثا .

اللہ تعالیٰ سے زیادہ سچی بات کرنے والا کوئی دوسرا ہو ہی نہیں سکتا۔ اور یہ کہ

ان الله لا يخلف الميعاد .

اللہ تعالیٰ اپنے وعدے کے خلاف بھی نہیں کرتا۔ بس ضرورت اس بات کی ہے کہ ہم اسلام کو اپنانے میں اور حق کی آواز لوگوں تک پہنچانے میں کمی اور سستی نہ کریں۔ تو اللہ تعالیٰ کا فرمان:

﴿واوفو بعدى اوف بعهديكم﴾

تم میرے وعدے کو پورا کرو تو میں تمہارے وعدے کو پورا کروں گا۔ اللہ تعالیٰ کے حضور عجز و انکساری سے دعا اور عرض ہے کہ اللہ تعالیٰ ہمیں وہ صفات اور خوبیاں پیدا کرنے کی توفیق عطا فرمائے جن کی وجہ سے ایک کمزور و نحیف انسان اللہ رب العزت کی معیت کا حق دار بن جاتا ہے۔ آمین ثم آمین

اَللّٰهُمَّ اِنَّا نَسْئَلُكَ حُبَّكَ وَحُبَّ مَنْ يُحِبُّكَ وَحُبَّ عَمَلٍ يَقْرَبُنَا اِلَى حُبِّكَ .

کفار کے خلاف ہماری مدد فرما جب ان لوگوں نے صبر کا اس قدر مظاہرہ کیا تو اللہ تعالیٰ نے اپنے معیت والے وعدے کو یوں پورا کیا کہ ان مٹھی بھر صابریں کو کافروں کے بہت بڑے لشکر پر فتح عطا فرمائی۔“

چنانچہ اللہ تعالیٰ ارشاد فرماتے ہیں:


﴿فَهَرَمُوهُمْ يٰۤاٰذَنَ اللّٰهِ وَقَتْلَ دَاوُدَ جَالُوْتُ وَ اٰتَاہُ اللّٰهُ الْمُلْکَ وَ الْحِکْمَۃَ وَ عَلَّمَهُۥ مِمَّا يَشَآءُ﴾ [البقرة: ۲۵۱]

”تو ان صبر کرنے والوں نے اللہ تعالیٰ کے حکم سے کفار کو شکست دی اور حضرت داؤد علیہ السلام نے (کافروں کے کمانڈر) جالوت کو قتل کر دیا۔ اور اللہ تعالیٰ نے داؤد علیہ السلام کو بادشاہی اور حکمت (نبوت) عطا فرمائی اور جو چاہا انہیں علم سکھایا۔“

ان آیات بینات سے اللہ تعالیٰ کے وعدے کی صداقت بھی ثابت ہوتی ہے کہ اگر اللہ تعالیٰ نے صبر کرنے والوں کے لیے اپنی معیت کا اعلان فرمایا تو پھر اس وعدے کو پورا بھی کر دکھایا تا کہ لوگوں کو یقین آجائے کہ اللہ تعالیٰ کی معیت، مدد، نصرت و حمایت حاصل کرنے کے لیے صبر جیسا عزمیت کا عمل اختیار کرنا چاہیے۔

عزیز قارئین:

گزشتہ ساری بحث سے یہ بات روز روشن کی طرح واضح ہوئی کہ کچھ ایسے خوش نصیب بھی ہیں کہ جن کا اللہ تعالیٰ ساتھی ہے اور جن کے لیے اللہ تعالیٰ نے اپنی مدد، نصرت اور حمایت کا بطور خاص وعدہ فرمایا ہے۔ اگر ہم بھی چاہتے ہیں کہ اللہ تعالیٰ ہمارا ساتھی بن جائے اور ہمیں اللہ تعالیٰ کی معیت نصیب ہو جائے تو ہمیں بھی چاہیے کہ ہم اللہ تعالیٰ کے نازل کردہ دین پر ایمان لائیں۔ رسول اللہ ﷺ کی دل و جان سے اطاعت و فرماں برداری کریں۔ اور دین اسلام کی ترویج و اشاعت اور سر بلندی کے لیے اپنا تن من و دھن قربان کر دیں اور دین اسلام اور اسے اپنانے والے مسلمانوں کی مدد اور ان سے تعاون کرنے کو اپنا فرض سمجھیں۔ کفار سے دوستی کی بجائے انہیں اللہ تعالیٰ، اس کے رسول ﷺ، دین اسلام اور اپنا دشمن سمجھیں اور اگر وہ مسلمانوں سے



وقت کے تقاضوں کی تکمیل...



ہمدرد ایک صدی سے زیادہ نہ صرف آپ کے دکھ اور تکلیف میں فرحت و تسکین بخش رہا ہے بلکہ آپ کا اہم اور خیر خواہ بھی ہے۔ انسانیت کی خدمت اور پرورش کے لئے نہایت وسیع اقسام کی ہریل اور طبی مصنوعات موجود ہیں، جو صحت بخش ہونے کے ساتھ شفا بخش بھی ہیں۔

ہمدرد اس دور کے تقاضوں کی تکمیل، ترقی یافتہ سائنسی طریقوں کی مدد سے کرنے کے لئے سرگرم کار ہے۔

صحبت انسانی کی بقاء اور پیاریوں کے اس سفر کے ساتھ ساتھ "ہمدرد" نے انسان دوست ادارے کی حیثیت سے تعلیم اور ثقافت کے فروغ میں بھی کاربائے نمایاں انجام دیئے ہیں۔



ہمدرد لیباریٹریز (وقف) پاکستان

ISO 9001: 2008 & ISO 22000: 2005 CERTIFIED

Al-Majeed, Hamdard Centre, Nazimabad No. 3, Karachi-74600, Pakistan. Tel: (+9221) 36616061-4, Fax: (+9221) 36611755, Email: headoffice@hamdard.com.pk, Website: www.hamdard.com.pk

11 تا 17 فروری 2011ء (208) 07 ربیع الاول 1432 ہجری

مولانا عطاء الرحمان اشرف رحمہ اللہ

تعالیٰ نے ان کو سیاسی بصیرت بھی عطا کی تھی۔ مولانا عطاء الرحمان اشرف کی طبیعت میں اعتدال، رائے میں توازن، فکر میں گہرائی اور معاملات میں دور اندیشی آپ کا طرہ امتیاز تھی۔ موقع پرستی کی سیاست سے دور، حصول اقتدار کے لیے ضمیر فروشی سے بیزار، اور ذاتی مفاد کے لیے ملت کا سودا کرنے کی لعنت سے آپ ہمیشہ پاک و صاف رہے۔ مولانا مرحوم اپنی وضع کے پابند، اخلاق و شرافت کا مجسمہ اور علم و حلم کا پیکر تھے۔ ان کی وفات سے جماعت اہل حدیث پاکستان کو جو نقصان پہنچا اور بہت بڑا خلا پیدا ہوا ہے۔ اس کا پر ہونا ناممکن ہے۔ بلاشبہ اس دور قحط الرجال میں مولانا عطاء الرحمن اشرف جیسی نادر روزگار ہستی جماعت اہل حدیث پاکستان کے لیے ایک انمول ہیرا تھی۔

اب نہ آئے گا نظر ایسا کمال علم و فن
گو بہت آئیں گے دنیا میں رجال علم و فن
تدریس میں مولانا عطاء الرحمان مرحوم کا ایک مقام تھا اور ایسی شخصیت برسوں میں تیار اور میسر ہوتی ہے۔ ایسی ہی عظیم شخصیات کے بارے میں شاعر مشرق نے فرمایا تھا:

ہزاروں سال زگس اپنی بے نوری پہ روتی ہے
بڑی مشکل سے ہوتا ہے چمن میں دیدہ ور پیدا
مولانا عطاء الرحمان اشرف ۱۸ فروری ۱۹۳۷ء ضلع سیالکوٹ کے قصبہ برج ارنیاں میں پیدا ہوئے۔ والد محترم کا اسم گرامی مولانا امام الدین تھا۔ مولانا کی عصری تعلیم میٹرک اور اس کے علاوہ ”مولوی فاضل“ بھی تھے۔ ۱۹۵۲ء میں دینی تعلیم کی طرف متوجہ ہوئے۔ ان کے ابتدائی اُستاد مولانا محمد عبداللہ مظفر گڑھی مرحوم سابق خطیب جامعہ منانیہ وزیر آباد تھے۔ ۱۹۵۳ء میں مولانا عطاء الرحمان جامعہ اسلامیہ

جامعہ رحمانیہ (سابقہ ابراہیمیہ) سیالکوٹ کے سابق نائب شیخ الحدیث اور مولانا محمد علی جانباز مرحوم و مغفور کے دیرینہ رفیق مولانا عطاء الرحمن اشرف ۲۶ جنوری ۲۰۱۰ء بروز بدھ سیالکوٹ میں انتقال فرما گئے۔ انا للہ وانا الیہ راجعون

مولانا عطاء الرحمان اشرف علوم نبوت کے وارث تھے۔ اللہ تعالیٰ نے ان کو عظیم داعی بنایا تھا اور مسلمانوں کی فکر اور انقلاب امت کے لیے تڑپنے والا دل عطا فرمایا تھا۔ اللہ تعالیٰ نے ان کو جس طرح اپنے تلامذہ و مستفیدین اور متعلقین میں محبوبیت عطا فرمائی تھی اسی طرح اپنے معاصرین اور اپنے اساتذہ و اکابرین کے محبوب نظر تھے۔ وہ اپنے علم و عمل، اخلاص و للہیت، طہارت و تقویٰ اور ظاہر و باطن کے توافقی کے لحاظ سے اپنے دور میں ممتاز اور مرجع کی حیثیت رکھتے تھے۔ مولانا عطاء الرحمان کی خدمت دین، وسعت تعلق، احترام اساتذہ و اکابر، اور ارباب علم و فضل سے تعلقات پر بھی روشنی پڑتی ہے۔

مولانا عطاء الرحمان اشرف کی ذات گرامی کسی تعارف کی محتاج نہیں۔ آپ کا شمار پاکستان کے نامور اور ممتاز علمائے حدیث میں ہوتا تھا۔ تمام علوم اسلامیہ پر ان کو یکساں قدرت حاصل تھی۔ حدیث نبوی ﷺ ان کا پسندیدہ موضوع تھا۔ فقہ اور تاریخ و سیر پر بھی ان کا مطالعہ وسیع تھا۔ ان کی ساری زندگی درس و تدریس میں بسر ہوئی۔ اللہ تعالیٰ نے اپنی معرفت کا جو حصہ عطا فرمایا تھا وہ ان لوگوں پر مخفی نہیں جنہوں نے مولانا مرحوم کے ساتھ تھوڑا وقت گزارا اور مولانا کا ہر بول حکمت سے بھرا ہوا ہوتا تھا۔ اور ان کی صبح و شام سنت رسول ﷺ کی پابندی میں گزرتی تھی۔ آپ طلباء پر نہایت ہی شفیق تھے اور دل و جان سے طلباء کی خدمت فرماتے۔

مولانا عطاء الرحمان اشرف بیک وقت ایک عالم دین بھی تھے، مدرس بھی تھے، واعظ بھی تھے، خطیب بھی تھے، مفتی بھی تھے اور اللہ

گلشن آباد گوجراں والا تشریف لے گئے۔ یہاں آپ نے درج ذیل اساتذہ سے اکتساب فیض کیا:

۱: مولانا محمد نذیر کھوکھر کی۔ گوجراں والا

۲: مولانا محمد عبداللہ میر پوری

۳: مولانا عبدالخالق۔ ۴: مولانا محمد قاسم

۵: مولانا امان اللہ دیوبندی

جامعہ اسلامیہ گوجراں والا میں تعلیم حاصل کرنے کے بعد مولانا عطاء الرحمن اشرف نے جامعہ سلفیہ فیصل آباد کا رخ کیا۔ یہاں آپ نے حضرت العلامة شیخ العرب والعجم حافظ محمد محدث گوندلوی رحمۃ اللہ علیہ، مولانا شریف اللہ خاں سواتی اور پروفیسر غلام احمد حریری رحمۃ اللہ علیہ سے علوم اسلامیہ میں استفادہ کیا۔ جامعہ اسلامیہ گوجراں والا اور جامعہ سلفیہ فیصل آباد میں شیخ الحدیث مولانا محمد علی جانباز مرحوم و مغفور اور مولانا فاروق الراشدی رحمۃ اللہ علیہ آپ کے ہم درس تھے۔ ۱۹۶۵ء میں آپ نے تدریس کا آغاز کیا اور اس کا آغاز جامعہ ابراہیمیہ میانہ پورہ سیالکوٹ سے کیا۔ بعد ازاں جب جامعہ ابراہیمیہ ناصر روڈ سیالکوٹ میں اپنی بلڈنگ میں منتقل ہوا۔ تو مولانا جانباز مرحوم کے ساتھ آپ بھی تشریف لے آئے اس مدرسہ میں آپ نے ۲۰۰۸ء تک تدریسی خدمات انجام دیں۔

مولانا عطاء الرحمن اشرف کو پروف ریڈنگ میں خاصی مہارت حاصل تھی۔ دوسرے الفاظ میں یوں سمجھئے کہ آپ عربی واردہ کے ماہر پروف ریڈر تھے۔ مولانا جانباز کی سنن ابن ماجہ کی عربی شرح ”انجاز الحاجہ“ اور مولانا محمد ابراہیم میر سیالکوٹی کی شاہکار تصنیف ”تاریخ اہل حدیث“ کی آپ نے پروف ریڈنگ کی۔

مولانا عطاء الرحمن اشرف بڑے زندہ دل، خوش مزاج اور اعلیٰ اخلاق کے حامل تھے۔ راقم جب بھی جامعہ رحمانیہ (ابراہیمیہ) مولانا جانباز کی خدمت میں حاضر ہوتا تو ان سے بھی ملاقات ہوتی۔ بڑی خندہ پیشانی سے ملتے۔ حال احوال دریافت کرتے۔ مولانا مرحوم کی علوم اسلامیہ پر وسیع نظر تھی۔ جب بھی ان سے کوئی مسئلہ دریافت کیا جاتا تو اس کو حوالہ سے بیان فرماتے تھے۔ اللہ تعالیٰ ان کی مغفرت

فرمائے۔ بڑے زندہ دل اور ملنسار تھے۔

راقم کو ۲۶ جنوری تقریباً دس بجے صبح حافظ عبدالرحمن مہتمم جامعہ رحمانیہ سیالکوٹ نے ٹیلی فون کیا کہ مولانا عطاء الرحمن اشرف کا انتقال ہو گیا ہے۔ ۲ بجے دوپہر جناح اسلامیہ کالج کی گراؤنڈ میں نماز جنازہ پڑھی جائے گی۔ اُسی دن میری ایک قریبی عزیزہ کا سمبریال میں انتقال ہو گیا تھا اس کی نماز جنازہ کا وقت ۲ بجے دوپہر تھا جس کی وجہ سے راقم مولانا کے جنازہ میں شرکت نہ کر سکا۔

میری نمائندگی مولوی ابو عمر عبدالعزیز سیال سوہدروی نے کی۔ مولوی عبدالعزیز صاحب نے شام کو مجھے بتلایا کہ مولانا عطاء الرحمن کا جنازہ بہت بڑا تھا۔ اتنا بڑا جنازہ میں نے سیالکوٹ کی تاریخ میں نہیں دیکھا۔ جنازہ میں علامہ پروفیسر سینیئر ساجد میر رحمۃ اللہ علیہ، مولانا فاروق الراشدی، مولانا حافظ محمد الیاس اثری، مولانا عبدالغفور اثری، مولانا عبدالغفار بمبائوالا، مولانا عبدالغفور طاہر، قاری حافظ عبدالرحمان، مولانا عبدالحنان جانباز، پروفیسر عبدالعظیم جانباز، پروفیسر میاں محمد یوسف سجاد، انجینئر حافظ ابتسام الہی ظہیر، اور کئی دوسرے علمائے کرام نے شرکت کی۔ جنازہ سے قبل پروفیسر علامہ سینیئر ساجد میر رحمۃ اللہ علیہ نے مختصر خطاب میں فرمایا کہ

مولانا عطاء الرحمن اشرف جامعہ ابراہیمیہ میں میرے اُستاد تھے۔ اس جامعہ کا میں مہتمم بھی رہا۔ مولانا عطاء الرحمن بڑے زندہ دل اور خوش مزاج عالم دین تھے۔ تمام علوم اسلامیہ پر ان کی نظر وسیع تھی۔ مسائل کی تحقیق میں ان کو یدِ طولیٰ حاصل تھا۔ اللہ تعالیٰ سے دعا ہے کہ وہ ان کی خطاؤں کو معاف فرمائے اور ان کا مقام علین میں کرے۔

مولانا عطاء الرحمن اشرف کا جنازہ دوبار پڑھا گیا۔ پہلا جنازہ انجینئر حافظ ابتسام الہی ظہیر نے پڑھایا۔ اور دوسرا جنازہ مولانا حافظ محمد الیاس اثری نے پڑھایا۔ اللہ تعالیٰ سے دعا ہے کہ وہ ان کی لغزشوں کو معاف فرمائے اور جنت الفردوس میں داخلہ فرمائے، آمین۔

داغ فراق صحبت شب کی جلی ہوئی
اک شمع رہ گئی تھی سو وہ بھی خاموش ہے

تبصرہ کتب

تبصرے کے لیے کتاب کے دستوں کا آنا ضروری ہے

کیوں کہ اُن سب کی زبان عربی تھی۔ حضرت سلمان فارسی رضی اللہ عنہ فارسی سے مدینہ منورہ گئے تھے انہوں نے بھی شاید لفظ خدا استعمال نہیں کیا ہوگا۔ واللہ اعلم

اس لیے وسیع المعانی و مفہوم کے تحت لفظ خدا یا انگریزی میں لفظ (God) سے پرہیز کرتے ہوئے لفظ ”اللہ“ کو مستعمل کیا جائے۔

خوب صورت پر تنگ میں یہ کتابچہ اسی موضوع پر تحریر کیا گیا ہے۔

الانتقاد (شمارہ خاص: علامہ شمس الحق عظیم آبادی)

مدیر: محمد تنزیل الصدیقی الحسینی

ضخامت: ۱۲۷ صفحات

قیمت: ۸۰/- روپے

تبصرہ نگار: محمد سلیم چنیوٹی

کراچی کے ایک فاضل دوست جناب محمد تنزیل الصدیقی الحسینی نے ”الانتقاد“ کے نام سے ایک کتابی سلسلے کا آغاز فرمایا ہے۔ علم و ادب سے ان کا گہرا واسطہ ہے۔ اب تک ان کے مکتبے ”دارالاحسن“ سے کئی ایک چھوٹے بڑے کتابچے و پمفلٹ اور کتب شائع ہو چکی ہیں۔

زیر تبصرہ ”الانتقاد“ کا یہ شمارہ خاص ہے۔ اگست ۲۰۱۰ء کی اس اشاعت کو انہوں نے برصغیر کے عظیم البرکت محدث و عالم دین، صاحب شرح عون المعبود علامہ شمس الحق صاحب عظیم آبادی رحمہ اللہ کی سوانح و علمی خدمات پر پیش فرمایا ہے۔

علامہ شمس الحق عظیم آبادی رحمہ اللہ نے ساری زندگی علم حاصل کیا اور علم حدیث کو آگے منتقل فرماتے رہے۔ آپ کے اساتذہ میں شیخ الکل

اطیعوا اللہ و اطیعوا الرسول

کیا اللہ تعالیٰ کہنا سنت مؤکدہ نہیں؟

کیا خدا کہنا سنت کے مطابق ہے؟

تالیف: رشید اللہ یعقوب

ضخامت: ۱۴۴ صفحات

ناشر: رحمۃ للعالمین ریسرچ سنٹر مکان نمبر ۸، زمزمہ سٹریٹ

نمبر ۳، کلفٹن کراچی ۷۵۶۰۰

تبصرہ نگار: محمد سلیم چنیوٹی

زیر تبصرہ کتابچے کے مؤلف رشید اللہ یعقوب لفظ اللہ تعالیٰ کو اللہ تعالیٰ ہی کہنے کے روادار ہیں۔ ان کا موقف ہے کہ انہوں نے یہ کتابچہ اسی معنی و مفہوم کی ترویج و اشاعت کے لیے عوام الناس کی رہنمائی کی خاطر زیور طبع سے آراستہ کیا ہے۔ گو یہ ایک نیا موضوع بحث ہے۔

معنی و مفہوم میں جو وسعت و گہرائی لفظ ”اللہ“ کو حاصل ہے وہ لفظ ”خدا“ میں نہیں پائی جاتی۔ شارع علیہ کی زبان عربی تھی اور قرآن و حدیث کے الفاظ بھی عربی میں ہیں۔ اس لیے مسلمانان عالم آیات و احادیث کے ترجمہ کرتے وقت جہاں لفظ اللہ کا ترجمہ کریں وہاں لفظ اللہ ہی لکھیں تو یہ صحیح معلوم ہوتا ہے۔ باقی رہا لفظ ”خدا“ کا استعمال تو یہ لفظ فارسی اور اردو دان طبقہ استعمال کرتا ہے۔ لفظ خدا سے مراد تو یہ لوگ اللہ تعالیٰ کی ذات گرامی ہی لیتے ہیں۔ اور بیشتر اردو ترجمہ کرنے والے احباب اور مفسرین لفظ خدا استعمال کرتے آئے ہیں۔

رسول اللہ ﷺ اور اصحاب پیغمبر علیہ السلام سے لفظ خدا کبھی نہیں نکلا تھا

علامہ سید نذیر حسین محدث دہلوی رحمہ اللہ جیسے عظیم محدث بھی شامل ہیں۔ علامہ شمس الحق عظیم آبادی کے متعلق ایسے مشاہیر اہل قلم و اہل علم اور ادیب حضرات کے مضامین شامل اشاعت کیے گئے ہیں جو اہل علم حلقوں میں جانے پہچانے جاتے ہیں۔ چند مضامین نگاران کے نام یہ ہے:

۱: حضرت مولانا ابوالوفاء ثناء اللہ صاحب امرتسری رحمہ اللہ نے علامہ موصوف کی وفات کے موقع پر ایک شذرہ اپنے اخبار ”اہل حدیث“ امرتسر میں تحریر فرمایا تھا۔

۲: علامہ ابوالقاسم سیف رحمہ اللہ نے ایک بڑا معلوماتی مضمون لکھا تھا وہ بھی شامل اشاعت ہے۔ اسی طرح

۳: حضرت مولانا محمد عطاء اللہ حنیف رحمہ اللہ نے ہفت روزہ الاعتصام ۱۹۷۰ء کی ۱۱ دسمبر والی اشاعت میں علامہ ڈیانوی کی حیات و خدمات پر بڑا مفید معلومات افزا مضمون شائع کیا تھا، یہ مضمون بھی اس میں شائع کیا گیا ہے۔


۴: محمد احسن اللہ ڈیانوی اور

۵: محمد تنزیل الصدیقی کے مضامین بھی شامل ہیں۔

اسی طرح علامہ موصوف کی حیات علمیہ پر ایک جان دار اور وقیع علمی مضمون مولانا عزیز احمد مدنی (دہلوی) کا ہے۔ مولانا ضیاء الدین اصلاحی (انڈیا)، مولانا عبدالسلام مبارک پوری، مولانا یاسین شاد ملتانی کے مضامین بھی زینت کتاب ہیں۔

”الانتقاد“ کے اس شمارے میں چند کتب پر تبصرہ بھی کیا گیا ہے۔ یہ تبصرے بھی علمی و ادبی ذخیرے سے کم نہیں۔ یہ کتابی سلسلہ اپنے اندر بے شمار مفید علمی معلومات سموئے ہوئے ہے۔ نیوز پیپر پر طباعت اور کمپیوٹر کمپوزنگ ہے۔

ناشر مکتبہ دارالاحسن ہے اور ۶۴ نعمان سینٹر، گلشن اقبال بلاک ۵، کراچی کے پتے پر دستیاب ہے۔ اردو بازار لاہور سے دارالکتب السلفیہ اقراء سنٹر پر بھی یہ موجود ہے۔ شائقین حاصل کر سکتے ہیں۔



شائقین علم کے لیے عظیم خوشخبری... شرکیہ عقائد، بدعی رسومات اور بدعت و تقلید کی تردید میں لاجواب کتاب

ملنے کا پتہ

مکتبہ اسلامیہ، اردو بازار لاہور: 0300-8661763
کتاب سرائے، اردو بازار لاہور: 0321-4163595
مکتبہ قدوسیہ، اردو بازار لاہور: 0423-7351124
مکتبہ سلفیہ، اردو بازار لاہور: 0423-7361505
الحریمین پبلیکیشنز، کراچی: 0333-3030804
مکتبہ دارالاحسن، کراچی: 0333-3738795
دارال فکر الاسلامی، واہ کینٹ: 0321-5216287
مکتبہ نعمانیہ، گوجرانوالہ: 0321-7475072

الاعصاب

تالیف: امام العصر حضرت حافظ محمد مکی گوندلوی

فیضانِ حنفیہ
فیضانِ حنفیہ
فیضانِ حنفیہ
فیضانِ حنفیہ
فیضانِ حنفیہ
فیضانِ حنفیہ
فیضانِ حنفیہ
فیضانِ حنفیہ
فیضانِ حنفیہ
فیضانِ حنفیہ

مرکزِ اہل سنت
مرکزِ اہل سنت
مرکزِ اہل سنت
مرکزِ اہل سنت
مرکزِ اہل سنت
مرکزِ اہل سنت
مرکزِ اہل سنت
مرکزِ اہل سنت
مرکزِ اہل سنت
مرکزِ اہل سنت

• مجلد • 576 صفحات • عمدہ کاغذ • اعلیٰ طباعتی معیار

إرشاد القاری إلى نقد فیض الباری (تالیف: محدث العصر حافظ محمد گوندلوی و فضیلۃ الشیخ حافظ عبدالمنان نور پوری) کی مکمل چار جلدیں دستیاب ہیں۔

ناشر: ام القری پبلی کیشنز سیالکوٹ روڈ فتومند گوجرانوالہ فون: 0333-8110896, 0321-6466422

نعت رسول مقبول ﷺ

مبارک ہو جہاں والو! تمہارا رہنما آیا
 وہ پیغمبر، زمانہ منتظر تھا جس کی آمد کا
 بھٹکتے پھر رہے تھے ہم بیابانِ ضلالت میں
 نہیں جس کا کوئی ثانی امانت میں دیانت میں
 سکھائے جس نے پھر انسان کو آئینِ جہانبانی
 شہِ انسانیت کا تاج جس کے سر پہ زیبا ہے
 وہ جس نے اپنے جانی دشمنوں کو بھی دعائیں دیں
 ہزاروں دکھ کیے برداشت راہِ عدل میں جس نے
 ہوئے ویران جس کے دور میں مرکزِ بطلان کے
 نکالا ڈوبتوں کو جس نے دریائے جہالت سے
 پکارا قدسیوں نے نوعِ انساں کو مبارک ہو
 شجر اور کوہ نے جس کی نبوت کی گواہی دی
 مچادی دھوم ایسی دینِ حق کی بزمِ عالم میں
 زبانِ حال سے اصنام بولے سرنگوں ہو کر
 علم بردارِ وحدت، دشمن مکر و ریا آیا
 خدائے پاک کا بھیجا ہوا اک مقتدا آیا
 شہِ کونین فخرِ انبیاء شمس الضحیٰ آیا
 ہماری رہبری کو پیکرِ صدق و صفا آیا
 وہ مردِ حق مقدس سرگروہِ اصفیا آیا
 سراپا رحمتِ عالم حبیبِ کبریا آیا
 شرافت کا، رہِ انسانیت کا رہنما آیا
 وہ بن کر رحمۃ للعالمین حق آشنا آیا
 وہ غمخوارِ حقیقی رہنمائے دو سرا آیا
 وہ مردِ حق پرست آیا، وہ صادق رہنما آیا
 مریضانِ ضلالت کے لیے بن کر شفا آیا
 وہ ختم المرسلین آیا وہ محبوبِ خدا آیا
 وہی شاہِ مدینہ اور ختم الانبیاء آیا
 کہ اٹھا غلغلہ فخرِ رسالت مصطفیٰ آیا
 علم بردارِ وحدت، دشمن مکر و ریا آیا
 زبانِ راز ہر دم مدح خوانی کرتی رہتی ہے
 اسے نعتِ نبی پاک میں ایسا مزہ آیا

[مولانا محمد داؤد راز رحمہ اللہ]